


In Memory of



The Founder of the well Known firm of
Messrs Ramchandra Govind & Son.

By the Publisher.

मराठी वाज्ञायाची अभिवृद्धि.

(कै. रा. व. म. गो रानडे यांच्या इंग्रजी लेखावरून)

लेखक:—

चितामण नीलकंठ जोशी. एम. ए. एस. टी. सी.

प्रकाशक:—

डी. महादेव.



आवृत्ति पहिली.

किंपत ४ आणे.

[ग्रंथकात्त्वानें सर्व हक्क स्वाधीन ठेविले आहेत.]

२५५६५

हें पुस्तक रा. रा. विष्णु बालकृष्ण पंडित यांनी मालकाकरिता
आपल्या श्री. लक्ष्मीनारायण छापखाना घ. नं. ४०२ ठाकुरद्वार मुंबई येथे छापिले.

प्रस्तावना.

गेल्या आक्टोबरमध्ये आकोला येथे भरलेल्या महाराष्ट्र-साहित्य-संमेलनांत रा. ब. महाजनांनी केलेल्या सूचनेवरून कै० रा० ब० महादेव गोविंद रानडे यांच्या ^(१) 'A Note on the growth of Marathi Literature' या लेखावरून हें लहानसे पुस्तक लिहिले आहे. या पुस्तकांत सन १८१८ ते १८९६ पर्यंत छापून प्रसिद्ध शाळेल्या मराठी वाङ्मयाचे समालोचन आले आहे. द्या अल्प प्रयत्नास महाराष्ट्रभाषारसिकांकडून योग्य आश्रय मिळाल्यास १८९६ ते १९१३ पर्यंतच्या राहिलेल्या मराठी वाङ्मयाचे समालोचन स्वतः करण्याचे आही योजिले आहे.

प्रस्तुत पुस्तक लिहिण्याची श्रीमती रमाबाईसाहेब रानडे यांनी परवानगी दिल्याबद्दल त्यांचे, व रा. ब. रानडे यांचा सदरहू इंग्रजी लेख मोठ्या आनंदार्थे दिल्याबद्दल रा. रा. वासुदेवराव वामन ठाकूर व्ही. ए. यांचे आही अत्यंत आभारी आहो.

भाईजीवनजीची गळी,
मुंबई, नं. २
ता. १०-७-१३

पुस्तककर्ता.

मराठी वाञ्छयाची अभिवृद्धि.

भाग १ ळा

प्रस्तावना.

सन १८६३ सालीं ग्रेटब्रिटन आणि आयर्लंड येथील रोयल एशियाटिक सोसायटीचे डायरेक्टर व व्हाईस ग्रेसिंग्टन् यांनी त्यावेळच्या हिंदुस्थानच्या स्टेट सेकेटरी साहेबांस एक पत्र लिहून अशी गोष्ट त्यांच्या नजरेसमोर आणिली कीं अलीकडे हिंदुस्थानांतील लोकांनी अंशतः पुरातन संस्कृत वाङ्मयांतील पुष्कळ ग्रंथ प्रकाशित करून, अंशतः इंग्रजी व संस्कृत ग्रंथांचीं भाषांतरे आपल्या मातृभाषेत करून आणि अंशतः राजकीय, शास्त्रीय व धार्मिक विषयांवर स्वतंत्र पुस्तके लिहून विद्याव्यासंगांत आपली बरीचशी तत्परता व्यक्त केली आहे. ह्या पुस्तकांची संख्या मोठी असून त्यांपैकीं पुष्कळ महत्त्वाचींही आहेत; तरी पण ह्यांपैकीं यूरोपीय पंडितांस फारच थोडीं उपलब्ध असतात. तेव्हां आम्हीं अशी सूचना करितों कीं ही हक्कीकत हिंदुस्थानांतील अधिकारी वर्गास कळवून आजपर्यंत निघालेल्या पुस्तकांचा कॅटलॉग प्रसिद्ध करण्यास त्यांस हुक्कम यावा व यापुढे हिंदुस्थानांतील देशी भाषांत जीं जीं पुस्तके व पत्रके छापलीं जातील त्यांच्या नांवाचीं परिशिष्टे प्रत्येक तिमाहीस प्रसिद्ध करून त्या कॅटलॉगास जोडवावीं. त्यावरहुक्कम स्टेट सेकेटरी साहेबांनी हिंदुस्थान सरकारला एक खालिता पाठविला; व हिंदुस्थान सरकारने स्थानिक अधिकाऱ्यांस तशा तन्हेचा सन १८६४ सालापर्यंतचा कॅटलॉग प्रसिद्ध करण्यास सांगून त्यांस पुढे निघणाऱ्या पुस्तकांची त्रैमासिक याद जोडण्याचा हुक्कम फर्माविला. या सुमारास सर अलेक्झांडर ग्रांट हे विद्याधिकारी झाले व त्यांच्या हुक्कमान्वये १८६४ सालापर्यंत छापलेल्या संस्कृत, मराठी, गुजराठी, कानडी, सिंधी, हिंदुस्थानी व फारशी पुस्तकांचा यादिला कॅटलॉग तयार केला गेला. मराठी कॅटलॉग तयार करण्याचे काम त्यांच्या वरिष्ठांनी न्या. रानडे यांजकडे सोंपविले होतें. त्यांनी हें काम करून, आणखी त्या कॅटलॉगांत ज्या काळापर्यंत पुस्तके आलीं होतीं त्या काळांत मराठी वाङ्मयाची अभिवृद्धि सर्व दिशेने कसककरी होत गेली होती ह्याचेही

पर्यालोचन केले. ही विद्याविषयक चलवळ हल्लुहळू कशी जोरावत गेली व अंथरुपाने ती प्रारंभापासून कशी फलद्वृप होत गेली है त्या अहवालांत त्यांनी कमशः सिद्ध केले. या कॅटलॉगावरुन असें दिसून येईल कीं इंग्रजीच्या पहिल्या दहा वर्षांच्या अमदानांत म्हणजे सन १८१८ ते १८२७ च्या दरम्यांन फक्त तीन मराठी पुस्तके बाहेर पडली. ही तीनही पुस्तके गणित विषयावर असून तीं कर्नल जर्विस साहेबांनी आपल्या विद्यालयांतील छात्र-वर्गांच्या उपयोगासाठी भाषांतररूपाने लिहाली होती.

पुढील दशकांत ह्याजे सन १८२७ ते १८३७ मध्ये दहा पुस्तके प्रसिद्ध झाली असें या कॅटलॉगावरुन दिसून येते. त्यांतील दोन पुस्तके 'औषधी व त्यांचे गुणदोष' आणि 'रोग निदान शास्त्र' या वैद्यक विषयांवर असून तीं डॉ. माळीमन यांनी लिहिली होतीं. 'भूमिति' व 'भूगोल' या विषयांवर बालशास्त्री जांभेकर यांची शालोपयोगी पुस्तके ६, दादोबा पांडुरंग यांचे व्याकरण १, व हरि केशवजी यांचे सृष्टिशास्त्रावर १, जगन्नाथ शास्त्री व इतर डुसरी सरकारी नोकर मंडळी यांनी इंग्लिश कामगारांच्या देखरेखाखालीं तयार केलेला मराठी कोश व पुढे कांहीं कालाने झालेला मोलस्वर्थ साहेबांना मराठी—इंग्रजी कोश हे या कालांतील नंंवाजण्यासारखे अंथ होत.

१८३७ ते १८४७ च्या तिसऱ्या दशकांत तीस पुस्तके प्रसिद्ध झालेलीं इता कॅटलॉगांत आढळतात. बालशास्त्री जांभेकर यांची 'हिंदुस्थानचा इतिहास, हरिकेशवजी यांची 'ज्योतिष' व 'रसायनशास्त्र' अशीं दोन पुस्तके, कर्नल जर्विस यांचे 'महोत्त्वमापन' आणि मागील दशकांतल्याप्रमाणे लहान लहान नीतिविषयक क्रित्येक शालोपयोगी पुस्तके हे अंथ या दशकांत येतात. सदाशिव काशिनाथ छत्रे यांची 'इसापनीति' व 'बालभित्र' हीं पुस्तके याच्च सुमारास प्रसिद्ध झालीं. यावेळी अंथप्रकाशक जुनी मराठी कविता स्वतंत्ररीतीनीं पहिल्यानेच छापू लागले हीं मोठी आनंदाची गोष्ट होय. मूळ गीतेसहित सार्थ झानेश्वरी, रामविजय, हरिविजय, रुक्मणीस्वयंवर, हिंदुकायद्याचीं पुस्तके वगैरे अंथ याकाळीं प्रथमच छापून निघाले. ह्या प्रकाशित केलेल्या पुस्तकांशिवाय व भाषांतरांशिवाय या काळांत देशी पंचांग छापण्यासही सुरुवात झाली. त्याचप्रमाणे 'नंचरल थिओलजी' (सृष्टिनिरीक्षणजन्य ईश्वरविज्ञान.) आणि पिलथ्रिमस् श्रोग्रेस (पथिकप्रवास) ह्या पुस्तकांची भाषांतरे मिशनरी संस्थां-

शीं संवंध नसलेल्या माणसांनी स्वतंत्रीतीने केली. या काळाच्या अखेरीस ह्याणजे सन १८४७ या वर्षी भेजर क्यांडी यांचा थोरला व श्रीकृष्णशास्त्री तळे-कर यांचा लहान असे दोन मराठी कोश प्रसिद्ध झाले. यावरून पढिल्या दोन दशकांपेक्षां या दशकांत मराठी वाहमयाचे पाऊल निःसंशय पुढे पडले असे कोणालाही दिसून येईल.

पुढील दहावर्षीत १०२ पुस्तकांची भर या कॅटलॉगांत पडली; मार्गील दशकांत सुरु झालेले मराठी कवींची काव्ये छापण्याचे काम सर्वांस वाटत होते त्याप्रमाणे चालू राहून अधिक झापाऱ्याने होऊं लागले. शालोपयोगी पुस्तके जरी पूर्वप्रमाणेच निघत होतीं तरी प्रौढ वाचकवर्गांसाठी जीं पुस्तके निर्माण होत त्यांच्या संख्येच्या मानाने तीं फारच थोर्डीं असत. भरूहरीचे शतकत्रय व हितोपदेश हे ग्रंथ सार्थ प्रसिद्ध झाले; आणि विदुरनीतीचे भाषांतरही छापले गेले. गणेशशास्त्री लेले यांचे क्यापटन कुक यांचे चरित्र, महादेवशास्त्री कोलहाटकर यांचे कोलंबसाचे चरित्र, कृष्णशास्त्री चिपक्कूणकर यांचे साकेटिसाचे चरित्र, भवानी विश्वनाथ कानविंदे यांचे 'बर्थहोल्ड' (Berth hold) चे भाषांतर, रावसाहेब मंडलीकक्षत एलिकनस्टनच्या इतिहासाचे भाषांतर, ग्रांटडफक्च्या इतिहासाचे भाषांतर, क्यापटन माकडोनाल्डने केलेल्या नाना फडणविसाच्या चरित्राचे निनांवी भाषांतर; आणि केरो लक्षण छत्रे यांचे 'सृष्टिशास्त्र' (Natural Philosophy) वगैरे ग्रंथ इंग्रजीतून भाषांतर रूपाने आझांस प्राप्त झाले. कृष्णशास्त्री भाटवडेकरांचे आगगाड्यांवरील पुस्तक, कृष्णशास्त्री चिपक्कूणकरांचे अर्थशास्त्र, गोविंद गंगाधर फडके यांचा 'आत्म्याचे अमरत्व' या विषयावरील निबंध, रेवहरेन्ड बाबा पदमन्जीची 'गृहसुधारणा' (Domestic Reform), सादीच्या एका फारशी ग्रंथाचे निनांवी भाषांतर, गोविंद गंगाधर फडके यांचे 'यंत्रशास्त्र' वगैरे पुस्तकांवरून त्यावेळी स्वतंत्र ग्रंथही निर्माण होऊं लागले होते हें सिद्ध होते.

सन १८५७ ते १८६४ पर्यंतचा काळ हा चौथा भाग होय. यावेळी मराठी ग्रंथकार व भाषांतरकार यांजमध्ये जी विलक्षण विद्याजागृति झाली तिच्या योगाने हा काळ फारच प्रसिद्ध झाला आहे. या आठ वर्षांत कॅटलॉगांत नमूद केलेल्या ग्रंथाची संख्या जवळ जवळ ५५० आहे. जुनी कविता प्रसिद्ध करण्याच्या कामांत या पांचव्या दशकाची मार्गील दशकांवर सरशी

आहे एवढेच नव्हे तर १८६४ ते १८९४ पर्यंतच्या तीस वर्षांत जे कांहीं प्रयत्न या बाबतींत झाले आहेत त्याची सरशी आहे असे ह्याणण्यास सफारशी हरकत नाहीं. या काळांत माधव चंद्रेबांनी आपल्या सर्वसंग्रहद्वारा मोरोपंताचीं आर्यभारताचीं १८ ही पर्वे छापून काढलीं, केकावलि, मदालसा, सप्तशती, कृष्णविजय वरैरे मोरोपंताचे इतर ग्रंथांची याचवेळीं प्रसिद्ध झाले. त्याच प्रकाशकानें मुक्तेश्वरच्या ओवर्बंद भारताचीं आदिपर्व व सभापर्व अशीं दोन पर्वे आणि रामायण हीं पुस्तके प्रसिद्ध केलीं.

, इतर प्रकाशकांनी वामन पंडिताचे यथार्थदीपिका, गजेंद्रमोक्ष, गोपीगाति, सीतास्वयंवर वरैरे ग्रंथ प्रसिद्ध केले. रामदासांचा दासबोध, श्रीधराचे रामविजय, नलाख्यान, पांडवप्रताप, सुविमणीस्वयंवर, शिवलीलामृत वरैरे लोकप्रिय ग्रंथ, त्याचप्रसाणे महिपतीचीं सायुसंताची चरित्रे व उद्घवचिद्घन, प्रभाकर आणि अमृतराय यांचे लहान ग्रंथ हीं सर्व पुस्तके याच सुमारास बाहेर पडलीं. परशुरामतात्या गोडबोले यांनी जुन्या मराठी काळांतील उतारे संकलित करून व त्यांस प्रत्येक कवीचे थोडेसे जीवनवृत्त जोडून वाढवलेली आपल्या नवनीताची आवृत्ति काढली व त्यायोगे मराठी वाडमयाची त्यांनी फारच मोठी सेवा केली. त्यांत जुन्या मराठी काळाचे उत्कृष्ट मासले आले असल्यामुळे नवनीत हें मराठीतील ‘गोल्डनटेक्सरी’ च होऊन बसले आहे.

संस्कृत व इंग्रजी ग्रंथांचीं भाषांतरे करून मराठी वाडमयाचे ऐश्वर्य वाढविष्याच्या बाबतींत या कालांत फारच मोठी प्रगति झाली. महोदेव शास्त्र्यांनी अपरोक्षानुभूतीचे भाषांतर केले. कोल्हापूरच्या महाराजांस ज्ञानदान करण्यासाठी ह्याणून रघुनाथशास्त्री पर्वते यांनी गीतेवर एक टीका लिहिली. कृष्णशास्त्री राजवाडे यांनी मालतीमाधवाचे भाषांतर केले. तर प्रसन्नराघव आणि रत्नावलि यांस मराठी रूपांतर देण्याचे श्रेय इतर शास्त्र्यांनी घेतले. परशुराम तात्यांनी शाकुंतल, मुच्छकटिक, वेणीसंहार आणि उत्तररामचारत्री यांची जोड मराठीस करून दिली; व कृष्णशास्त्री चिपकूणकरांच्या सुंदर साक्यांनी मराठी वाचकांस मेघदूताचा रसास्वाद कळून लागला. माधवानिदान, ऋंबकी, वैद्यजीवन यांच्या भाषांतरद्वारा कृष्णशास्त्री भाटवडेकरांनी आर्यवैद्यक मराठींत आणिले. रघुनाथ शास्त्री दाते यांनी मिताक्षराचे भाषांतर करून महाराष्रीयांस आर्यांच्या कायद्याचे ज्ञान करून दिले कृष्णशास्त्री भाटवडेकरांनी ब्युटीज ऑफ-

हेवन् (आकाश सौंदर्य) व कृष्णशास्त्री चिपकूणकर यांनी ‘ अराबियन नैटस् ’ (आरबी भाषेतील सुरस व चमत्कारिक गोष्ठी) या इंग्रजी ग्रंथांची मराठीत भाषांतरे केली. कृष्णशास्त्री गोडबोले यांनी चैबरन्ची ‘ अँस्ट्रॉनमी ’ (ज्योतिषशास्त्र) व नरसिंहशास्त्री ओक आणि विष्णुशास्त्री पंडीत यांनी ‘ मरेज हिस्ट्री ऑफ इंडिया ’ (मरेकृत हिंदुस्थानचा इतिहास) या ग्रंथांची भाषांतरे केली. वर सांगितलेल्या तीन प्रकारच्या पुस्तकांनी जशी मराठी भाषेची वाढ होत होती. *तशीच नांवाजण्यासारखे दुसरे स्वतंत्र ग्रंथ होऊनही ती होत होती.

इंदूचे प्रसिद्ध सावकार श्रीमंत दाजीसाहेब किबे यांनी केलेले आपल्या दक्षिणेतील प्रवासाचे वर्णन हें प्रवास या सदराखालीं झालेले पुस्तक होय. रा. विनायक कोऱ्डेव ओक यांचे मुलांकरितां केलेले पहिले नीतिपुस्तक, गोविंद नारायण यांचे अमितपान, सत्य व स्वच्छता या विषयांवर लिहिलेले निबंध, व झाडे आणि आगमाड्या यांचीं वर्णने व मुंबई शहराचा इतिहास वगैरे सामान्य गद्य या नांवाखालीं मोडणारीं पुस्तके तयार झालीं. रे. बाबा पदमनंजीनीं आपली ‘ निबंधमाला ’ व ‘ यमुनापर्यटण ’ हीं पुस्तके प्रसिद्ध केलीं. या वेळीं सामाजिक व धार्मिक अशा वादप्रस्त विषयांवरही पुस्तके तयार होऊं लागली होतीं. विष्णु परगुराम रानडे यांचे पुनर्विवाहावरील छोटेखानी पुस्तक, ‘ परमहंसमत ’ ‘ ब्राह्मणधर्माची उत्पत्ति ’ व विष्णुबाबा ब्रह्मचारी यांचा ‘ वेदोक्तधर्मप्रकाश ’ वगैरे पुस्तके हीं था गोष्ठीचीं उदाहरणे होत. डॉ. नारायण दाजी यांचे ‘ रसायनशास्त्र ’ व ‘ वैद्यक ’ यावरील ग्रंथ, प्रो. दाजी निलकंठ नगरकर यांचे ‘ शंकुच्छेद ’ (Conic sections) डॉ. भिकाजी अभूत यांचे ‘ शारिरशास्त्र ’ (Anatomy) व प्रो. केरोपंत छत्रे यांनी तयार केलेली ‘ ग्रहसाधनाचीं कोष्टके ’ वगैरे नांव घेण्यासारखीं पुस्तके शास्त्रीय विषयांत झालीं. कृष्णशास्त्री भाटवडेकर यांचे ‘ विद्युत ’, हरिचंद निंतामण यांचे ‘ प्रकाशलेखन ’ (Photography) महादेवशास्त्री पुराणिकांचे भूवर्णन (Physical Geography). गोविंद गंगाधर फडके यांचे ‘ यंत्रशास्त्र ’ वगैरे बरीच किरकोळ पुस्तके निघालीं. त्यांत कृष्णशास्त्री चिपकूणकरांचे ‘ अनेकविद्यामूलतत्त्व ’ हे पुस्तक वरेच मोठे आहे.

कांदंबरी या सदराखालीं कै. रा. ब. मोरोबा कान्होबा यांची ‘ धाशीराम कोतवाल ’, लक्ष्मणशास्त्री हळवे यांची ‘ मुक्तामाला ’ व बाबा गोखले यांची

‘राजा मदन’ ह्या तीन नामांकित काढवच्या झाल्या. ‘विक्रमबत्तिशी’ ‘वेताळपंचविशी’ ‘शुकबहातरी’ आणि ‘बकासुर वखर’ वगैरे याच सदराखाली मोडणारी गोष्टीची पुस्तके प्रसिद्ध झालीं.

खंडेराव फडकयांची ‘शिपायांच्या बंडाची हकीकत’ व ‘इंगलंदचा इतिहास’, हरिकेशवर्जीचा ‘इंग्रज लोकांचा इतिहास’ ‘कोल्हापूरचा संक्षिप्त इतिहास’ ‘इजिष्टचा इतिहास’ ‘रशियायाच्या काथेराइनच्या राज्याचा इतिहास’ वगैरे इतिहासाची पुस्तके छापली गेलीं.

जनार्दन रामचंद्र यांची ‘हिंदुस्थानांतील कर्वींची चरित्रे,’ विष्णु मोरेश्वर भिडे यांचे ‘सायरसचे चरित्र’ विष्णुशास्त्री यांचे ‘नानाफडणविसाचे चरित्र’ आणि भास्कर हरि भागवत यांचे ‘राजा राममोहनराय’ यांचे चरित्र वगैरे चरित्रात्मक ग्रंथ निर्माण झाले.

१८६४ च्या पुढल्या तीस वर्षांच्या मराठी वाड्मयाच्या पर्यालोचनाची जी ही प्रस्तावना दिली आहे ती संपविष्णापूर्वी १८१८ ते १८६४ या काळाच्या दरम्यान-झाणजे ज्या काळांतील पुस्तकांचा हा कॅटलॉग केला आहे त्या सर्व काळांत-मराठी वाड्मयाची एकंदर स्थिति कशी होती याचे थोडेसे विवेचन करणे अवश्य आहे. १८६४ च्या अखेरपर्यंत छापलेल्या केवळ मराठी ग्रंथांची संख्या ६६१ होती. यापैकीं गद्य ग्रंथ ४३१ व पद्य २३० होते. शालोपयोगी गद्य पुस्तके ९८ असून त्यांत वाचन पुस्तके, अंकगणिते, इतिहास, भूगोल, व व्याकरण वगैरे पुस्तके आलीं आहेत. त्यांपैकीं कांहीं भाषांतररूप असल्यामुळे व कांहीं सरकारी हुक्मान्वयें तयार केलीं गेलीं असल्याळे त्यांत उद्दिष्ट हेतूच्या पलीकडे झाणप्पासारखे दुसरें कांहीं नाहीं. झणून त्यांचा येथें फक्त नामनिर्देश केला झाणजे बस्स आहे. परंतु कर्नल जर्विस, मेजरक्यांडी, सदाशिव काशिनाथ छत्रे, बालशास्त्री जांभेकर, दादोबा पांडुरंग, आणि भास्कर दामोदर यांनी शालोपयोगी प्राथमिक पुस्तके तयार करून फारच मोठी कामगिरी केली असे झाटल्यवांचून रहावत नाहीं.

शालोपयोगी पुस्तके वजा जातां सुमारे ३२५ गद्य ग्रंथ प्रसिद्ध झाले होते. गद्य वाड्मयाचा निरनिराळ्या सदरवारीनें विचार करितां जरी या पहिल्या काळांत इतिहासाची लहान मोठीं २३ पुस्तके आढळतात-व या २३ त ही.

जरी १४ हिंदुस्थानसंबंधीं व ६ इंग्लंडसंबंधीं आहेत—तरी वर सांगितल्या-प्रमाणे वाडमयदृष्ट्या महत्वाचीं अशीं भाषांतरेच होत. आपल्या वाडमयाचा एक विशिष्ट भाग ज्या अनेक बखरी त्या प्रसिद्ध करण्याचा प्रयत्न या काळांत कोणीच केलेला दिसत नाहीं. त्याचप्रमाणे ग्रोस व रोम या देशांच्या इतिहासाची व यूरोप आणि अमेरिका यांच्या अर्वाचीन इतिहासाची ओळख मराठी वाचकांस करून देण्याचीही खटपट कोणी केलेली दिसत नाहीं.

कल्पित कथासंबंधाने विचार करितां ‘आरबी भाषेतील सुरस व चमत्कारिक गोष्टी’ झाल्यामुळे जुन्या गोष्टांच्या संग्रहांत भर पडली. परंतु अलीकडे ज्यास आपण काढवरी झाणतों तशा काढवन्या लिहिण्याची नुकतीच थोडीशी सुरवात त्या काळांत होत होती. गद्य वाडमयाच्या या शाखेत इतके दैन्य असण्याचे कारण अगदीं उघडच आहे; तें हें कीं पुरातन इतिहास पुराणांत अशा कथांचा संग्रह विपुल असल्यामुळे त्या बाबतांत लोकांची जिज्ञासा तृप्त होई. व झाणून त्यांना अर्वाचीन कल्पित कथांची उणीचच भासत नसे. प्रसिद्ध झालेल्या ग्रंथांत इतिहास व गोष्टी या ग्रंथांप्रमाणेच चरित्रांची संख्या फारच थोडी असून ती असावी त्यापेक्षां कमी आहे. जीं थोड्याबहुत योग्यतेची आहेत अशीं फारच थोडीं पुस्तके या प्रथम काळांत छापलीं गेलीं. प्रवासवर्णनांची तर याहूनही अल्पता दिसून येते. आमच्या लोकांत धाडशीपणाचे पाणी विशेषसे वसत नसल्यामुळे छापल्या जाणाऱ्या आमच्या गद्य ग्रंथांत या विषयास नेहमीं पुकळसे गौणत्वच मिळणार. या काळांत तत्त्वज्ञानावर पुष्कळ ग्रथ झाले असून त्यांची एकंदर संख्या पंचावन आहे. ह्या तत्त्वज्ञानाचा साधारण रोख वेदान्ताकडे असून त्याची मांडणी भगवद्गीतेवर केलेली आहे. केवळ धर्मावर तर असंख्य पुस्तके झालीं आहेत; परंतु त्यांत भोळसटपणाच्या आचारविचारांचा अतिरेक झाला आहे. पूर्वींची अंधपरंपरा सोहून देऊन योग्य मार्गांचे ज्यांत अवलंबन केले आहे असा विष्णुवोवा ब्रह्मचारी यांचा वेदात्कर्धमप्रकाश हा एकच ग्रंथ होय. त्यावेळीं त्या ग्रंथाकडे बच्याच लोकांचे चित्त वेघले.

वरील काळांत इंडियन कमिशनाचे दोषाविष्करण व बाँबे असोशियनचे अहवाल हीं पुस्तके जर जमेस न धरलीं तर राजकीय ग्रंथांचा पूर्ण अभावच होता असें झाणाचे लागते. शास्त्रीय विषयांवर एकंदर ७३ ग्रंथ झाले

परंतु त्यांत ज्योतिषशास्त्र, गणिताची मूलतत्त्वे व उच्चप्रतीचे गणित, भौगोल (Political Geography), भूवर्णन (Physical Geography), महत्वमापन, प्राणी व वनस्पति यांची सामान्य वर्णने वगैरे विषयांवरील शालोपयोगी पुस्तकांचा च पुष्कलसा भरणा होता. सृष्टिशास्त्र (Natural philosophy), रसायनशास्त्र, आगगाळ्या, विद्यूत्, प्रकाश-लेखन वगैरे बाकी राहिलेली पुस्तके होते. खास शास्त्रीय विषयांत पाहिले तर या काळांत विद्वानांचे लक्ष मुख्यतः वैद्यकाकडे लागलेले दिसते. कोशांच्या बाबतींत मेजर क्यांडी व क्यापटन मोलस्वर्थ आणि त्यांच्या हाताखालील शास्त्री मंडळी यांनी केलेल्या फार महत्वाच्या कामगिरीचा उल्लेख पूर्वी आलाच आहे. इकडील पंडितांत या बाबतींत रेह. बाबा पदमनजी, श्रीकृष्णशास्त्री तळेकर, व रघुनाथशास्त्री गोडबोले वगैरे मंडळीचा नाम निर्देश करणे अगदी अवृश्य आहे. जरी कायदा या विषयावर ४१ पुस्तके झालीं तरी मध्यूख व मिताक्षरा या दोन ग्रंथांची सरकारांनी तयार करविलेली भाषांतरेच काय तीं नांव घेण्यासारखीं आहेत. बाकीची पुस्तके खटल्यांच्या निकालांनी व कायदेकानूनच्या भाषांतरांनांच भरलेलीं आहेत.

कवितांसंबंधी सविस्तर लिहिण्याची जरूर नाही कारण संस्कृत ग्रंथांच्या भाषांतरांशिवाय व रूपांतरांशिवाय या काळांत या दिशेने विशेष नांवाजप्यासारखे पयत्त झालेले दिसत नाहीत. बाकीचे काव्यग्रंथ ह्याणजे जुन्या मराठीं कर्वांच्या छापलेल्या कवितेचे होते. मोरोपंताखेरीज इतर कर्वांचे समग्र ग्रंथ छापणे, त्यांची जीवन चरित्रे लिहिणे व त्यांच्या कृतीचे विवेचन करणे या गोष्टीकडे पहिल्या काळांत कोणीच लक्ष पुरविलेले दिसत नाहीं. पहिल्या ५० वर्षांत (१८१८ ते १८६४) झालेल्या प्रयत्नांचे जें हें युणदोषविवेचन केले आहे तें प्रत्यक्ष फलप्राप्तीच्या दृष्टीने फारसे समाधानकारक नाहीं खरे, परंतु आमच्या राष्ट्रांत नेटिव एज्युकेशन सोसायटी १८२९ त स्थापन होऊन ग्रंथप्रकाशनद्वारा लोकांची विद्येविषयां आस्था प्रथमतःच निर्दर्शनास येऊन ५० वर्षांचे झालीं आणि राष्ट्रांच्या आयुष्याचा विचार केला असतां ५० वर्षे ह्याणजे एका घटके सारखीं आहेत ही गोष्ट विसरतां कामा नये. प्रत्येक दशकांत ग्रथसंख्या ३ ते १०, १० ते ३०; ३० ते १००; १०० ते ५५० प्रभारे ह्याणजे जवळ जवळ भूमितिश्रेढीच्या प्रमाणाने वाढत गेली, हें मोठे आशाजनक

सुचिन्ह होय. ज्या ज्या निरनिरल्या मार्गांनी महाराष्ट्र वाड्ययाचा अभ्युदय व्हावयाचा होता ते सर्व मार्ग आतां खुले झाले होते, जुनी कविता छापण्याच्या कामांत बरीच प्रगाति झाली, आणि जुन्या गंथभांडारांत नवीन भर टाकण्याच्याही उपक्रम सुरु झाला. फलनिष्पत्तीच्या मानानें भूतकाल जरी रिता गेला होता तरी प्रगतीचे पाऊल इतके पुढे पडले होते कीं भावी काळांत फलाशा पुण्यपणे नृस होईल असें खात्रीपूर्वक वाटत होते, तरी पूढील तीस वर्षातल्या गंथकारांनी व भाषांतरकारांनी आपल्या परिश्रमाच्या योगानें ही आशा कितपत फलद्रूप करून दाखविली याचा या टिपणाच्या दुसऱ्या भागात क्रमशः विचार केला आहे.

भाग २ रा.

जुनें गद्यपद्य वाड्य.

सन १८६७ च्या सुमारास 'रजिस्टर आफ नेटिव्ह पटिलकेशन्स' (देशी अंथ नोंदणारे कामगार) ही जागा अस्तित्वांत आली. या जागेवरील अधिकाऱ्यांनी प्रतिवर्षी आपल्या अहवालांत सरकारास जी सविस्तर माहिती दिली आहे तिचे साहाय्य आपणांस मराठी भाषेच्या पुढील अभिवृद्धीचा विचार करितांना होते. सुमारे सन १८६४ ते १८९४ या दरम्यानचा तीस वर्षांचा काळ झाणजे युनिव्हर्सिटीपरीक्षापद्धतीच्या पूर्णवाढीचा काळ होय. या काळांत आर्ट्स् परिक्षांच्या अभ्यासक्रमांतून दुसरी भाषा या नात्यानें देशी भाषांचे उच्चाटन होऊन त्यांची जागा हिंदुस्थानांतील पुरातन व अभियुक्त भाषांनी (Classical Languages) पटकविली, व त्या भाषांस उत्तेजन मिळू लागले. देशी भाषांबद्दल संस्कृतादि अभियुक्त भाषा वालण्याचा ठाराव युनिव्हर्सिटीने दिसेवर सन १८६३ सालीं केला व त्याची अंमलबजावणी १८६७ सालापासून होऊन लागली.

या वेळचे युनिव्हर्सिटीचे व्हाईस चॅन्सेलर सर अलेक्झांडर ग्रांट व विद्याधिकारी हावर्डसाहेब यांनी असें प्रतिपादन केले कीं सांप्रत या इलाख्यांतील देशी भाषांत गद्यवाड्यमय मुळींच नाहीं व पद्यवाड्यमय म्हणजे संस्कृतादि अभियुक्त भाषांची केवळ छायाच होय. तेब्बां या संस्कृतादि भाषांचे नीट अध्ययन झाल्यास देशी भाषांतील वाड्यमयाच्या सर्व शाखांच्या अभिवृद्धीस

फारच मदत होईल; आणि केवळ याच मुद्यावर आहीं वरील फेरफारांची तरफदारी करीत आहो. दुसऱ्या पक्षीं डॉ. विल्सन, डॉ. मरोमिचेल, रावसा-हेब मंडलीक आणि सर रेमंडवेस्ट, यांनी निरनिराळीं कारणे दाखवून या फेरकारांबद्दल आपली प्रतिकूलता दर्शविली. देशी भाषांच्या पुरस्कृत्यांनी असे प्रतिपादन केले कीं मराठी व गुजराथी या दोन्ही भाषांत वाड्मय आहे, त्यांत कांहीं भाषाविषयक विशिष्ट धर्मही आहेत, त्या विशिष्ट धर्मांचे लक्ष्यपूर्वक अध्ययन होणे योग्य आहे, अशा अध्ययनाच्या अभावीं त्यांच्या अभिवृद्धीकडे दुर्लक्ष्य होईल, व दोन अभियुक्त भाषांत प्राविण्य मिळवावयाचे ओळें विद्यार्थ्यांच्या शिरावर लादल्यास शास्त्रीय विषयांकडे लक्ष देण्यास त्यांस मुळांच फुरसद मिळणार नाही. संस्कृतादि अभियुक्त भाषांच्या व देशी भाषांच्या वकिलांनी प्रदर्शित केलेली आशा किंवा भीती पूढे घडून आलेल्या गोष्टींवरून कितपत खरी ठरते याचा निर्णय मधील तीस वर्षांच्या (१८६४—१८९४) अनुभवावरून सहज करितां येईल.

सन १८६८ च्या पूर्वीचे अहवाल उपलब्ध नाहीत, तथापि त्यापूर्वी तीन वर्षे पसिद्ध झालेल्या पुस्तकांची यादी स्वतंत्र छापलेली आहे. ह्या अहवालांत व क्यार्टलागांत १८६५ ते १८९७ पर्यंतच्या ३२ वर्षांत प्रसिद्ध झालेल्या मराठी पुस्तकांचे आंकडे, खालीं दिल्याप्रमाणे आहेत. अशा तच्छेच्या आंकड्यावर सर्वच भिस्त ठेवणे जरी इधू नाहीं तरी त्यांपासून पुष्कळ गोष्टीं व्यक्त होतात हें निःसंशय आहे.

वर्ष	छापलेल्या मराठी पुस्तकाची संख्या.	प्रत्येक वर्षाची सरासरी.
१८६५ ते १८७४.....	१, ५३०	१५३
१८७५ ते १८८४.....	३, १४३	३१४
१८८५ ते १८९६.....	३, ८२४	३२०
एकूण		८, ४९७

वर सांगितलेल्या ३२ वर्षांत एकूण ८४९७ पुस्तके छापलीं गेली असें या आंकड्यावर दिसते. पूर्वीच्या ५० वर्षांत पसिद्ध झालेलीं ६६१ पुस्तके यांत मिळविलीं तर एकंदर संख्या ९, १५८ होते. ठोकळ आकड्यांत सांगवयाचे द्वाणजे १८९८ ते १८९६ पर्यंत एकंदर ९००० मराठी पुस्तके छापलीं गेलीं.

वरील आंकड्यांत मासिके, चोपडीं (Pamphlets) व किरकोळ ग्रंथ जरी जमेस धरलेले नाहीत, तथापि त्यांत १२०० पुस्तकांच्या द्वितीयावृत्त्या आल्या आहेत. तेव्हां ह्या वजा जातां बाकी ७८०० ग्रंथ रहातात. किंचित् बारकाईने पाहिले असतां (१) स्वतंत्र ग्रंथ (२) मराठी ग्रंथांचा जीर्णोद्धार व (३) भाषांतरे या विषयांतील प्रमाण खालीं दिल्याप्रमाणे आहे असें आढळून येईल.

स्वतंत्र.	जीर्णोद्धार.	भाषांतरे.	एकूण.
४,७६८	२,१०९	९२१	७७९८
शेंकडाप्रमाणः—	—	—	—
६२	२७	११	

ठोकळ मानाने पाहातां चोपडीं व मासिके याशिवाय जवळ जवळ ५००० स्वतंत्र ग्रंथ होतात, आणि जिर्णोद्धार व भाषांतरे मिळून बाकीचे ३००० होतात. अलीकडील रिपोर्टात ग्रंथांचे प्रमाण उत्तरोत्तर वाढत आहे व जिर्णोद्धार व भाषांतरांचे प्रमाण हव्हहव्ह कमी होत आहे ही गोष्ट ध्यानांत ठेवण्या-सारखी आहे. १८५७-१८६४ या सालांत आमच्या ग्रंथकारांच्या व भाषांतर-कारांच्या ग्रंथांची सरासरी प्रतिवर्षी ६० पडते. १८६५ ते १८८५ मध्ये ती द्विगुणित झाली; व पुढल्या २० वर्षांत तर तिचे मान पांचपटीवरही गेले. सन १८६५ ते १८९७ च्या ३२ वर्षांच्या सरकारी रिपोर्टात वरील एकंदर पुस्तकांचे १५ विभाग केले आहेत, त्यांत १४ गद्य ग्रंथांचे असून कवितेचा एकच विभाग आहे. वरील काळांत कवितेच्या सदरांत १५०० गद्य ग्रंथ पडले. परंतु तितक्याच अवधींत गद्याच्या सर्वसदरांत त्याच्या चौपट पडले. या पहिल्या ५० वर्षांत गद्य व पद्य यांतील प्रमाण ४ : २ असें होतें तें नंतरच्या ३० वर्षांत ४ : १ पर्यंत चढले. ही जी वाढ झाली ती समाधानकारक व हितकारकही आहे हें स्पष्ट आहे. गद्यपद्य ग्रंथांच्या प्रकाशनांत एक विशिष्ट प्रकारचा फरक दिसून येतो तो हा कीं पहिल्या ५० वर्षांत पद्यांचे गद्याशीं जें प्रमाण होतें त्यापेक्षां नंतरच्या ३० वर्षांतील प्रमाण पुष्कलच कमी झाले एवढेच नाहीं तर स्वतंत्र भाषांतररूप काव्यग्रंथांचे शेंकडा प्रमाण जुन्या मराठी काव्य प्रकाशनाच्या प्रमाणापेक्षां फारच वाढले. बाबीस वर्षांची (१८६५ ते १८७२)

व १८८४ ते १८९६) जी सविस्तर हकीकत उपलब्ध आहे तीवरून असें दिसून येते की प्रसिद्ध झालेल्या ९५० पद्यग्रंथापैकी ५६० ग्रंथ झाणजे शेकडा सुमारे ६० हून अधिक जुन्या पुस्तकांच्या नव्या आवृत्ताचि होते व स्वतंत्र ग्रंथ आणि भाषांतरे फक्त शेकडा ४० च होतीं. एकंदर प्रसिद्ध झालेल्या ग्रंथांशी पुनरावृत्त ग्रंथांचे ठोकळ प्रमाण वर सांगितल्याप्रमाणे एक चतुर्थांश होते. सर्व पद्यग्रंथांत तीन चतुर्थांश ग्रंथ जुन्या कवितांचे आहेत. या गोष्टी-वरून जुन्या मराठी काव्यांचे आहीं किती कृष्णी आहों हें अगदी स्पष्टपणे दिसून येईल. ह्यावरून आणखी दुसरी एक गोष्ट व्यक्त होते ती ही की वर सांगितलेल्या ३२ वर्षांत जुन्या कवितेच्या जीर्णोद्धाराची बरीच कामगिरी झाली; आणि अर्वाचीन ग्रंथकारांनी सामान्यतः गदवाड्यावद्दल जें प्रेम दाखविले तसें त्यांनी जुन्या कवितेवद्दल दाखविले नाहीं.

एकंदर झालेल्या कामगिरीचा आढावा पाहिला तर, तुकाराम, मोरोपंत, झानेश्वर, रामदास, वामन, मुक्तेश्वर, एकनाथ, श्रीधर आणि महिपति यांचे समग्र ग्रंथ निरनिराळ्या प्रकाशकांनी छापून काढून १८५७ ते १८६४ च्या दरम्यान सुरु झालेले काम शेवटास नेले. मोरोपंत, वामनपंडित, झानेश्वर, रामदास, यांचे लहान मोठे ग्रंथ सटीक छापण्याचे काम व मुकुंदराज, अमृतराय, रामजोशी, रघुनाथ पंडित, आनंदतनय, निरंजन, कृष्णकवि, नरहरि, रंगनाथस्वामी, निळोबा, शिवदिनकेसरी, चिंतामणी, मध्यमुनी, सोयरोबा, केशवस्वामी, प्रभाकर, अनंतफंदी आणि पोवाडे व लावण्या करणारे इतर कवियांचे ग्रंथ प्रकाशित करण्याचे काम फारच जारीने सुरु झाले. मुकुंदराज व झानेश्वरांपासून तों चालू शतकापर्यंत प्रसिद्ध अशा जुन्या मराठी कवींची संख्या जवळ जवळ ४० पर्यंत येते. यांपैकी कांहीं प्रमुख कवींची नांवे दिल्यास उपयोग होईल, असें वाटल्यावरून त्यांतील विशेष प्रमुख होते त्यांची नांवे खालीं दिलीं आहेत. मुकुंदराज, झानदेव, नामदेव, एकनाथ, अमृतराय, रामदास, तुकाराम, महिपति, वामनपंडित, श्रीधर, रामजोशी, आनंदतनय, भैरवनाथ, शिवदास, रंगनाथस्वामी, प्रभाकर, अनंतफंदी, होनाजी, सगनभाऊ, परशराम, जनावाई, मिरावाई आणि वेणूर्वाई. हिंदुस्थानांतील दुसऱ्या कोणत्याही भाषेत कवींची इतकी नामांकित नामावळी सांपडावयाची नाहीं. मराठी कविता संस्कृताची छाया आहे असें म्हणून अशा रत्नभांडाराची किंमत कमी करणे झाणजे मराठी वाड्याच्या या शाखेच्या असंत विशिष्ट

लक्षणासंबंधी अज्ञान प्रदर्शित करणे होय. वर दिलेल्या नामावर्लीतून फक्त सहा कवींनीं मात्र संस्कृतांतील पौराणिक व ऐतिहासिक वाड्यांतून स्फूर्ति मिळ-विष्णाचा उद्योग केलेला दिसतो. एकप्रकारे इतर कवींचा जुन्या प्रवृत्तीविरुद्ध एकसारखा निषेध चालू होता. पुष्कळ कवि व संत संस्कृतज्ञ नव्हते व जुन्या धेयांबद्दल आपला अनादर व्यक्त करण्यांत त्यांनी बिलकूल भीड धरली नाहीं. त्यांची कविता पंडितांसाठी नसून सामान्य जनसमूहासाठी होती; व नांवाजलेल्या ब्राह्मणपंडित कवींपेक्षां त्यांच्यांतील पुष्कळजणांत खरे कवि-त्वही अधिक दिसून येते. नामदेव, तुकाराम, एकनाथ, रामदास, महिपती, मुकुंदराज, मिराबाई, जनाबाई, रामजोशी, निळोबा, प्रभाकर, रंगनाथस्वामी, वगैरे कवींचे ग्रंथ नुसते चाळले तरी वरील ह्याणण्याची सत्यता पटेल. त्यांस खास अर्वाचीन कवींच ह्याटले पाहिजे. अर्वाचीन हिंदुस्थानाच्या उषःकाला-पासून तों मराठी राज्याच्या उदयकालापर्यंतच्या प्रगतीच्या तीन शतकांत जें नवीन मत जोराने प्रचलित होत चालले होतें त्या मताचे निर्दशक ते कवि होते. पोवाडे व लावण्या करणारांच्या काव्यास संस्कृताचा खात्रीने गंधर्ही नव्हता इंग्रजांनी दक्षिणाहिंदुस्थान काबीज केल्यापासून, या जुन्या कवींच्या पंक्तीस बसवितां येईल, असा एकही नामांकित कवि मराठी वाड्याच्या या शाखेत निपजला नाहीं. कांहांही असो आमचा स्वातंत्र्यसूर्य मावळल्यावरोवर आम-च्यांतील कवित्वज्योतीही विज्ञाली. मधून मधून जो एकाददुसरा दिवा क्वचित् झालकतो खांचे तेज स्वयंभू नसून बहुतेक उसनेंच दिसते. अमच्या पंडिताच्या पहिल्या पिढींत एक कृष्णशास्त्री चिपकूणकर नंबंव घेण्यासारखे झाले खरे, परंतु खांनीही स्वतंत्र काव्यरचनेचा फारसा प्रयत्न केलेला आढळत नाहीं. ते व परशुरामपंत गोडबोले हे उत्तम भाषांतरकार होऊन गेले. संस्कृत कवितेस प्रचलित मराठीचा वेष देऊन तिला नटविष्णाची हातोटी खांस उत्तम साधर्ली होती. कृष्णशास्त्री राजवाडे व गणेशशास्त्री लेले हे त्याच वर्गातील होत. तरी रघुवंशाच्या भाषांतरावरून लेल्यांची आविक श्रेष्ठता दिसून येते. सांप्रत कवीं-च्या ग्रंथातही उत्तम कवितेचे मासले आढळतात. डॉ. के. आर. कीर्तिकर यांचे—‘प्रिन्सेस’चे रूपांतर-इंदिरा, रा. कुंटे यांचा ‘राजा शिवाजी’ व ‘मन’ (Sketch of mind), रा. सांगले यांचे ‘क्रिस्तस्तोत्र’ (Christian hymn) भास्कर दामोदर यांची ‘रत्नभाला’ जुवेकरांची ‘कृष्णाकुमारी’ बामन दाजी ओक यांचे ‘काव्यमाधुर्य’ बजाबा प्रधानांचे ‘दैवसेनि’ (Daiva

Seni), चिंतामणी पेठकर यांचे 'गंगावर्णन' वि. मो. महाजनीची 'कुसुमांजली' रा. पु. बा. जोशी यांची 'पद्यसुधा,' वासुदेव शास्त्री खरे यांचे 'यशवंत महाकाव्य,' वैगरे उत्तम मराठी काव्यांची उदाहरणे होत. शंकर मोरो रानडे, वि. को. ओक, गोविंद वासुदेव कानिटकर, रिसवूड, मोगरे, लोंडे, नित्सुरे, लेंगे, भांडारे, दामले, वैगरे मंडळीचे लहानसहान प्रयत्न त्यांच्या कवित्वशक्तीचे चांगले योतक आहेत खरे परंतु यांपैकी एकानेही एकादा मोठा ग्रंथ करण्याचा प्रयत्न केलेला नाही. हें झाणणे इतर सर्व मराठी कवींसही लागू पडते. आवेश, सहजस्फुर्ति, तीक्ष्ण व सूक्ष्म नैतिक दृष्टि इ. गुणांनी ज्याचे अंथांत जणू काय जाढूच भरलेली आहे असे तुकारामाचे गुण; उपदेशप्रतीक व चातुर्य हे रामदासाच्या कवितेचे विशिष्ट गुण; श्रीधर व मुक्तेश्वर यांची वाचकांची मने उच्चब्लून टाकणारीं वर्णने, किंचित् विलक्षण पण व्यंग्यार्थपूर्ण असे ज्ञानेश्वराचे घटान्त, अमृतरायाचा माधुर्यप्रवाह, मनास पाळ्याचे फोडप्याचा वामनपंडिताचा प्रधानगुण, मोरेपंताची भाषाशुद्धि, शब्दप्रभुत्व आणि उदात्त हेतु, नामदेव मिराबाई यांची भक्ति, एकनाशाचे स्फूर्तिदायक विचार, रामजोशाचे रोखठोक सल्यप्रतिपादन, रघुनाथपंडिताची आश्र्यजनक, सुंदर व अलंकारयुक्त भाषाशैली वैगरे गुणांचा केवळ अस्फुट प्रतिध्वनिच अर्वाचीन काव्यांत प्रतीतीस येतो आणि कांहीं आधुनिक कवींनी तर विषयांची निवड. व त्यांची मांडणी उत्तम इंग्लीश कवींच्याच धर्तीवर केलेली आहे.

येथवर मराठींतल्या जुन्या व नव्या काव्यांचे विवेचन झाले. या समग्र वाढ्याचा विचार करितां तें विस्तीर्ण व अनेकविध असून आस्थेने अध्ययन करण्याच्या लायकीचे आहे. हळी कवित्वशक्तीचा दिसून येणारा न्हास निरनिराळ्या कारणांनी झाला असेल; परंतु लांतील एक कारण असें दिसतें की बुद्धिमान माणसांस आपली बुद्धि दोन अभियुक्त (Classics) भाषांच्या अध्ययनाकडे वळविणे भाग पडत्यामुळे तिच्या स्वाभाविक विकासास खळ पडतो. कारण वरील दोन भाषांच्या अध्ययनांतच त्यांचे बहुतेक पूर्ववय निघून जातें; आणि अशा स्थिरीत त्यांना आपल्या राष्ट्रीय भाषेच्या ऐश्वर्याची चुकूनही ओळख होत नाहीं; झाणून आमच्या होतकरू मंडळीनें उत्तम इंग्रजी व संस्कृत काव्याच्या अध्ययनाबरोबर जुन्या देशी काव्याचा जर अभ्यास

केला नाहीं तर आमच्या वाढ्ययाच्या या शाखेंते अधिक प्रगति होणे अगदीं अशक्य आहे ही गोष्ट आतां अगदीं उघड आहे. एकाद्या कोमल रोप्यावर कलम करावयाचे असल्यास तें मातृभूमींत उगवून त्याचीं पाळेमुळे त्या जंमी-नींत चांगलीं खोल गेलों पाहिजेत नाहीं तर त्यावर केलेले विदेशी कलम कधींही जोर धरून फोफावणार नाहीं. मूळच्या झाडास पाणी घालून त्याची मातृभूमींतच जेव्हां नीट जोपासना झरावी तेव्हां त्यास घातलेले विदेशी खत लागू पडते, आणि मग त्याच्यायोगाने फलाचा स्वाद व सौंदर्य अधिक वाढ-प्याचा संभव असते. कवि जन्मावेच लागतात. हुकमाबरोबर ते तयार होते नाहींत. कवित्वाचा स्वाभाविक विकासनं व्हावा लागतो तेथें हस्तलाघवाचे काम नाहीं. आपल्याच वंशांतील महान् महान् कर्वीच्या स्फूर्तिदायक काव्यांचे बालपणापासून अध्ययन करून मोठमोळ्या बुद्धिमान पुरुषांच्या मनांत कवित्वाची ज्योत पुन्हा प्रज्वलित झाल्याशिवाय अर्वाचीन मराठी काव्याचा विकास होऊन त्यास उजवल स्वरूप येण्याची आशा करण्यास मुळींच आधार नाहीं हें खास आहे.

जुन्या कवितेसंबंधीं व अर्वाचीन कवितेवरील तिच्या श्रेष्ठत्वाविषयीं जें वर सांगितले तेंच बहुतेक अंशीं बखरी, कैफियती, व मराठी इतिहासांतील मोठमोळ्या प्रकरणांतील जो पत्रब्यवहार छापून पुन्हा प्रसिद्ध केला आहे त्याजविषयीं लागू पडते. या अवाढब्य संग्रहापैकीं पहिल्या ५० वर्षात कांही-एक छापून काढण्याचा प्रयत्न केलेला दिसत नाहीं. रा. सा. का. ना. साने. व ज. वा. मोडक यांनी आपल्या राष्ट्राच्या जुन्या इतिहासाबद्दल जो योग्य अभिमान दर्शविला त्याचें पहिले कल म्हणजे त्यांनी मुळ केलेले ‘काव्योतिहास संग्रह’ नांवाचे मासिकपुस्तक हें होय. या मासिककांत जुन्या बखरी व प्रसिद्ध न झालेली कविता छापण्याचा त्यांचा उदात्त उद्देश होता. व तें काम त्यांनी १२ वर्ष पर्यंत मोळ्या शिताकीने केले. अशारीतीने प्रसिद्ध झालेल्या बखरांने फुटकळ भाग स्वतंत्र ग्रंथरूपाने त्यांनी छापिले. त्यामुळे हल्लीं जवळ जवळ मराठींत ४० ग्रंथ झाले आहेत या ग्रंथांत मराव्यांच्या इतिहासांतील चटका लावण्याच्या अशा काळांतील गोष्टींचें पूर्ण व यथातथ्य वर्णन केलेले सांपडते. यापैकीं कांहीं बखरी १६ व्या शतकांत प्रसिद्ध झालेल्या अर्वाचीन युरोपीयन इतिहासाच्या बखरांच्या तोडीच्या आहेत; व त्यांपैकीं भाऊसाहेबांची बखर व पानि-

पतची बखर या सारख्या थोऱ्या भाषाहष्टीनेंही फार महत्वाच्या आहेत. आमच्या कांहीं पदवीधरांची उदाहरणे पाहून निरनिराळ्या धराण्यांचा इतिहास लिहिप्याची स्मृति कांहीजणांस झाली. व खाप्रभाणे—रा. गुसे याचे 'प्रमुळातील प्रमुख पुरुष' विचूरकर, दाभाडे, आंगे, यांचे इतिहास व नागपूरकर भोंसले, गायकवाड, शिंदे व होळकर यांच्यातील राजकर्त्या पुरुषांच्या वंशाचे इतिहास वगैरे पुस्तके प्रसिद्ध झाली. सारांश पुढे ज्या विषयांचे चर्चा केली आहे ते सर्व उत्तम अर्वाचीन इतिहास व चरित्रे या चांगल्या वक्षणाची साक्ष देत आहेत. आकर्षी साहेब व रा. तुकाराम शाळीग्राम यांनी पोवाडे प्रसिद्ध केल्याचे सर्वांस महशूर आहेच. सिंहगडावरील पोवाड्यासरख्या कांहीं पोवाड्यांवरून तर त्या कवीची प्रतिभा फारच उत्तम दर्जाची असली पाहिजे असें वाटते. सांप्रत त्या बखरी व हा पत्रव्यवहार छापण्याचे काम दुसऱ्या मंडळीने हातीं घेतले आहे, व त्यांत कोणी पदवीधर नाहीत. मिरजचे वासुदेव शाळी खरे; सातारचे रा. पारसनीस, व पुण्याचे रा. आपटे व राजवाडे ही त्यांतील मंडळी होत. दोन मासिके फक्त या कामालाच वाहिलेली आहेत. जुन्या कविते संबंधी वरतीं जे विचार न्यायमूर्तींनी प्रगट केले आहेत ते या जुन्या गद्य वाढ्याच्या भागांसही बरोबर लागू पडतात.

हिंदुस्थानांत इतिहासज्ञानाचा पूर्ण अभाव आहे असा जो असदग्रह आमच्या तरुणांच्या मनांस बालपणापासूनच चिकट्टो त्याचा पार नायनाट झाल्याखेरीज व त्यांस या तत्कालीन गोष्टीची व लेखांची खरी योग्यता किती आहे हें शिकविल्याशिवाय त्यांच्यांत खन्या ऐतिहासिक घटीची व विवेचक बुद्धीची खरी व कायमची वाढ सुरु होईल अशी आशा करणे अगदीं व्यर्थ आहे, आणि वाढम्याच्या या भागांतोल भावी सुधारणा व यशःपासि वरील गोष्टींवरच निःसंशय अवलंबून राहील.

भाषातरें व रूपांतरें. (Adaptations.)

जुनी कविता व गद्य बखरी यांचा येथवर विचार झाला. अर्वाचीन मराठी वाढ्याच्या या पुढील अत्यंत चित्ताकर्षक भाग द्वाणजे संस्कृत व इंग्रजी ग्रंथांची भाषांतरे हा होय. १८६५-१८९५ पर्यंतच्या तीस वर्षांत या सदराखाली एक हजार पुस्तके तयार झालीं. १८६५-७३ आणि १८८४-१८९६ या २२ वर्षांची जी सविस्तर हकीगत उपलब्ध आहे, ती वर्हन असें आढळते की, या काळांत जी एकंदर ७०० पुस्तके भाषांतररूपाने तयार झालीं, यांत - चरित्रे १७, नाटके ४८, कादंबन्या ११३, इतिहास २६; भाषाविषयक १५, कायद्याची १२०, वैद्यकीची ३०, राजनीतिची ८, तत्त्वज्ञानाची ४०; धर्म ५२, भौतिक शास्त्र ६२, प्रवास २, कविता ३६, आणि किरकोळ २१०-अशी निरनिराळधा ग्रंथांची संख्या होती. संस्कृत व इंग्रजी ग्रंथांच्या भाषांतरद्वारा मराठी वाढ्यायांत ही जी भर पडली, तीत त्या त्या भाषांचा अंश आहे किंवा नाहीं व अस त्यास त्यास प्राधान्य किती मिळालेले आहे, ह्या प्रश्नांच्या चौकर्णीतच कायते सार आहे. रिपोर्टींत जेवढीं चांगलीं द्वाणून नांवाजलेलीं आहेत, तेव्हांच्याच विचार केला तर अशी १६० पुस्तके संस्कृतांतून व १२० इंग्रजींतून, भाषांतर-द्वारा मराठींत आलीं असें दिसते. संस्कृतांतून झालेल्या भाषांतरांत चरित्र, इतिहास, व राजनीति या विषयांवर घंथ नाहींत हें कोणाच्याही लक्षांत येण्यासा रखें आहे. या बाबतींत जी उत्तम भर पडली ती इंग्रजी ग्रंथाच्याच भाषांतरांनी होय. उलट पक्षीं कविता व धर्म यां विषयांस इंग्रजी भाषांतराची काडीमात्र मदत झाली नसून, तें सर्व क्षेत्र संस्कृत भाषांतरांनी पूर्णपणे व्यापलेले आहे. वैद्यक विषयांत इंग्रजी भाषांतराची जास्त भर पडली असावी असें वाटण्याचा संभव आहे खरा, परंतु, या बाबतींत, दोन्ही भाषांकडून मराठी वाढ्याच्या अभिवृद्धीस अगदीं सारखीच मदत झालेली आहे. वास्तविक पाहिले तर मराठींत आयुर्वेद शिकविष्याचे वर्ग सुरु झाले द्वाणूनच या विषयावरील इंग्रजी ग्रंथांचीं भाषांतरे जन्मास आलीं, नाहींतर त्यांस जग दिसले नसते. हीं विद्यार्थीकरितां द्वाणून तयार केलेलीं पुस्तके सर्व सामान्य लोकांसही उपयोगी पहू

लागलीं. आयुर्वेदविद्यालयाचे जे वर्ग वर सांगितले स्यांत कांहीं वर्षांनी मराठींतून शिक्षण देण्याचा क्रम बंद पडला ही मोठी दुईवाची गोष्ट झाली, कारण त्याचा परिणाम असा झाला कीं, मराठींत शास्त्रीय विषयांवर मोठमोठे ग्रंथ होण्याचा हा महत्वाचा मार्ग अगदीं बंद पडला, व त्यानंतर या बाबतींत कोळून उत्तेजनही मिळेनासें झाले. जेवद्या इंग्रजी वैद्यक ग्रंथांची भाषांतरे झालीं आहेत, त्याच्याहून दुप्पट भाषांतरे संस्कृतांतून आलीं आहेत; यावरून लोकांचा ओढा संस्कृत वैद्यकाकडे किती आस्थापूर्वक आहे हें सहज दिसून येईल.

कायद्याच्या प्रकरणांतही ह्याच गोष्टीची पुनरावृत्ति दिसून येते; आणि ह्याणुनच फारच थोड्या इंग्रजी कायद्यांच्या पुस्तकांची भाषांतरे मराठींत झालेलीं आढळतात. कायदेकानू व खटल्यांचे निकाल यांच्या भाषांतराची बरीच गर्दी मराठी कायद्यांच्या पुस्तकांत उडालेली आहे; परंतु, वरील विधान करिताना तीं जमेस धरलेली नाहींत. वकीलीची परिक्षा जोपर्यंत देशी भाषांत घेतली जात असे तोपर्यंत, मराठींत कायद्यांची पुस्तके छापण्यास बरेच प्रोत्साहन मिळे. परंतु त्यांच्या ऐवजीं इंग्रजी आल्यामुळे त्या उत्साहावर पाणी पडले. यावरून इंग्रजी कायद्यांच्या भाषांतराच्या अल्पतेचें कारण सहज दिसून येईल.

एकंदर भाषांतर या सदरांत नाटकांच्या कामीं जें यश मिळालेले आहे तसें दुसरे कशांतच मिळालेले दिसत नाहीं. या कामांत बरीचशी भर संस्कृत व इंग्रजी भाषांतून पडलेली असून ती सारख्याच प्रमाणानें पडलेली आहे. शेक्सपियर हा सर्वास अल्यंत प्रिय झालेला दिसतो. त्याची २० नाहींत, तरी १८ नाटके भाषांतरानें अथवा रूपांतरानें मराठींत आलेलीं आहेत. कांहीं नाटकां वीं दोन दोन तीन तीन ग्रंथकारांनी निरनिराळीं भाषातरे केलेलीं आहेत. या ग्रंथांचीं नंवरे जाणण्यास वाचक अगदीं उत्सुक असतील ह्याणून तीं खालीं नमूद केलेली आहेत.

१ हॅम्लेट (विकाराविलसित). २ सिवेलाईन (तारा). ३ किंग-लिअर (अतिपीडन्चरित). ४ आल्सवेल दट एन्हृस्वेल (वल्लभानुनय). ५ ए बुइंटर्स् टेल (मोहविलसित). ६ ए कॉमेडि ऑफ एरस (भ्रांती-कृतचमत्कार). ७ द टोर्मिंग ऑफ द श्रू (त्राटिका) ८ द जंट्लमेन ऑफ व्हेरोना (कांतिपूरचे दोन घृहस्थ). ९ द मर्चेंट ऑफ व्हेनिस (मणिपूरचा च्यापारी). १० अॅज् यू लाइक् इट् ११ मच् अॅडो अबाउट् नथिंग.

१२ जुलिअस सीझर. १३ अन्टनि अँड क्लिओपाट्रा (वीरमणी आणि शृंगारसुंदरी). १४ अथेलो (शुंजारराव). १५ तिसरा रिचर्ड. १६ टेम्पेस्ट (तुफान). १७ रोमिओ अँड जुलिएट (प्रतापराव आणि मंजुळा; शशिकला आणि रत्नपाल). १८ द्वेष्टथ नाईट.

दुसरीं इंग्रजी नाटकांची भाषांतरे द्वाणजे गोल्डस्मिथचीं (शी स्टुप्स् डु कॉकर (विजयजिगीषा, धुंडिराज. स. जोशी. समजुतीचा घोटाळा. बर्वे.) व (द गुड् नेचर्डमान, सुशील गृहस्थ) हींच कायतीं होते.

संस्कृत नाटकासंबंधाने पाहिले तर खांतील सर्व प्रसिद्ध नाटकांची भाषांतरे झालेलीं आहेत. खांपैकीं शाकुंतलासारख्याचें भाषांतर तर निरनिराळ्या चार पांच ग्रंथकारांनी केलेले आहे. शाकुंतल, मृच्छकटिक, उत्तररामचरित, विकमोर्वशी, मुद्राराक्षस, प्रबोधचंद्रोदय, वेणीसंहार, मालतीमाधव, मालविकामिर्मित्र, रत्नावलि आणि प्रसन्नराघव हीं खांतील प्रमुख नाटके होते.

कादंबरीच्या बाबतींतही इंग्रजी व संस्कृत भाषांतरद्वारा अशीच कामगिरी झाली आहे. सर वॉल्टर स्कॉट, सर बुल्वर लिटन, रेनाल्ड्स् यांच्या कादंबन्या व जॉन्सन, डीफो, स्विफ्ट आणि बनिअन् यांचे ग्रंथ, तसेच बोकाशिओ, रेनान, आणि डथूमास वगैरे परकीयांचे ग्रंथ कादंबरीकारांस फारच उपयोगी पडले आहेत. कादंबरी, वृहत्कथासार, विश्वगुणादर्श, वगैरे संस्कृत ग्रंथांच्या भाषांतरानेही मराठी कादंबन्यांत पुष्कळ भर पडली आहे.

तत्त्वज्ञान विषयावरील पुस्तकांत फारसे वैचित्र्य दिसून येत नाही. भगवद्गीता व तीव्ररील अनेक टीका यांवरच ग्रंथकारांची पुष्कळ मदार दिसून येते. बन्याचशा उपनिषदांचीही भाषांतरे झालेलीं आहेत. छांदोग्य, नारायण, ऐतरेय, तैतिरीय, आणि ईशावास्योपनिषद् हीं खांतील मुख्य होते. प्रचलित तत्त्वज्ञानाचा रोेख वेदान्ताकडे आहे. तरी पण पतंजलीचीं सटीक योग-सूत्रे, आणि सर्वदर्शनसंग्रह खांचीही भाषांतरे झालेलीं आहेत. रा. कुंव्यांची षड्दर्शनचिंतनिका हें बन्याच श्रमाचें फळ आहे. रा. शंकर पांडुरंग पंडितांच्या वेदार्थयत्नाप्रमाणेच जरी षड्दर्शनचिंतिका अपूर्णच राहिली आहे, तरी ख्या दोन पुस्तकांच्या योगानें मराठी वाब्द्यांत फार मौत्यवान ग्रंथांची भर पडली यांत संशय नाही. पुराणांपैकीं रामायण, भागवत, मत्स्य व गणेश इ. पुराणांचीं भाषांतरे झालीं. शेवटल्या ग्रंथाचें श्रेय श्रीमंत बापूसाहेब पट

वर्धन कुरुदवाडकर, यांस दिले पाहिजे. खांची मराठी ग्रंथकार व कवि यांत नात्याने सर्वत्र चांगली प्रसिद्ध आहे.

तत्वज्ञान विषयांत भाषांतररूपाने इंग्रजीतून आलेल्या ग्रंथांत स्पेन्सर यास अग्रमान मिळाला आहे. प्रो. माक्समूलर, जॉन् स्ट्यूअर्ट मिल, आणि लॉर्ड बेकन हे खांच्या खालोखाल येतात. याशिवाय मार्क्स आरिलियस् याची वोधवचने आणि सिसरोचा ईश्वरावरील ग्रंथ (Treatise on the god) व इतर ग्रंथ यांचाही भाषांतरे झाली आहेत.

एलिफन्स्टनचा हिंदुस्थानचा इतिहास, ग्रॉट डफ् व मरेचा इतिहास यांची भाषांतरे जीं पहिल्या काळांत झाली म्हणून सांगितलीं, याशिवाय वर सांगितलेल्या ३० वर्षांत ग्रीस, रोम, कार्थेज, पर्शिया, आसीरिया, तुर्कस्तान, रशिया, स्पेन येथील मूर, इजिस, चीन यांच्या संक्षिप्त इतिहासांची मालिका व सिंहल-द्वीपाचा इतिहास असे ग्रंथ इतिहास विषयावर प्रसिद्ध झाले. हे काम मुख्यतः श्रीमंत सयाजीराव महाराज गायकवाड यांच्या उदार आश्रयाचे फल होय. त्याबद्दल यांचे आभार मानावे तितके थोडेच आहेत.

मेनचे व्हिलेज कम्प्युनिटीज् (ग्रामसंस्था), माशिआहेलीचे 'ग्रिन्स' (राजपुत्र), सीलीचे एक्सपॅन्शन, ऑफ इंग्लंड (इंग्लंडचा विस्तार), या पुस्तकांच्या भाषांतरांनी महाराष्ट्र वाढ्यांतील राजनीति विषयाची फारच उत्तम आभिवृद्धि झाली.

येथवर वर सांगितलेल्या तीस वर्षांत भाषांतरद्वारा मराठी वाढ्याची विशेष महत्वाची अभिवृद्धि कशी झाली याचे त्रोटक वर्णन झाले. एकंदरीत आमच्या उत्तम ग्रंथांत चांगली ठळक भर पडली आहे. आणि स्पेन्सर, माक्समूलर, मिल, सीले, मेन, शेक्सपीयर, गोल्डस्मिथ, जॉन्सन, सर वाल्टर स्काट, लॉर्ड बेकन, सर बूलबर, लिटन, बकल, डीफो, स्विफ्ट, बनियन, स्माइल्स, आणि लबॉक, यांच्यासारख्यांच्या नसुनेदार ग्रंथांची ती भर आहे, हे आपल्या प्रचंड राष्ट्रीय जागृतीचे योतक होय. या जागृतीस जर वरिष्ठ विद्याधिकाऱ्यांकडून प्रोत्साहन मिळालें तर आमच्या वाढ्याच्या सर्व शाखा अर्वाचीन युरोपांतील अनेकविध व अपूर्व अशा ज्ञानफलांनी अगदी लौकरच लोंबून जातील यांत तिळप्राय संशय नाही. या प्रोत्साहनाच्या व प्रेरणेच्या अभावी सुव्यवस्था व तारतम्य राखणे, आणि निरनिराळ्या ग्रंथकारांची व ग्रंथांची निवड करणे या गोष्टी

होणार नाहीत. वरील पुस्तकांत शालेपयोगी एकही पुस्तक नसल्यामुळे, तीं छापणाऱ्या ग्रंथकारांस, आपल्या श्रमाच्या व धाडसाच्या मोबदल्यासाठी, केवळ सामान्य वाचकवर्गाच्या एकदेशीय आश्रयावरच अवलंबून रहावें लागले. वाचनाच्या या अभिसृचीस योग्य वळण लावून प्रोत्साहन देण्याचें थोर कृत्य जर युनिव्हर्सिटीने आपल्या हातीं घेतले तर वाचकवर्गांची संख्या पुष्कळ वाढेल, आणि आपल्या गद्यवाङ्याची अभिवृद्धि सर्वादिशांनीं व योग्य प्रमाणानें लौकरच द्वौईल अशी आशा बाळगण्यास फारशी हरकत वाटणार नाही. आणखीं चुकल्यामाकल्या ग्रंथकारांकडून कसें बसें होणारें सांप्रतचें अभिवृद्धीचें काम झापाव्यानें सुरु होऊन त्यास एक प्रकारची शिस्त लागेल. या योगानें संस्कृत ज्ञानामृताची जशी आम्हांस गोडी लागली आहे व तें जसें आम्हांस मानवले आहे, त्याचप्रमाणें पश्चिम यूरोपांतील ज्ञानामृताचा तितक्याच रसिकतेनें आस्वाद घेण्याची व तें पचविण्याची पात्रता आम्हांस येईल.

येणेप्रमाणे जुन्या मराठी ग्रंथाचें प्रकाशन, आणि संस्कृत व इंग्रजी ग्रंथांचीं भाषांतरे, हे प्रमुख ओघ मिळाल्यामुळे मराठी भाषेच्या प्रवाहाचा विस्तार किती वाढला आहे याचें थोडेसें सविस्तर विवेचन झाले. आतां खन्या स्वतंत्र ग्रंथाच्या विवेचनाकडे वळू. जुन्या गद्यपद्यग्रंथांचे प्रकाशन आणि इतर भाषांतील भाषांतरे यांची कोणी कशीही किंमत करो, परंतु एकादा देशांत वियेची खरी कळकळ आहे कीं नाहीं व असल्यास ती कित-कितपत जोमदार आहे याची परीक्षा करावयाची असल्यास त्या भाषेत नवीन व स्वतंत्र ग्रंथांची विपुलता व विविधता किती आहे याची छाननी करणे हाच एक उत्तम मार्ग आहे. वास्तविक ह्याटले तर हे स्वतंत्र ग्रंथ भाषेचा प्राणच होत; ह्याणून ह्या भागाचें विवेचन अत्यंत लक्ष्यपूर्वक केले पाहिजे. पुन्हा छापलेले ग्रंथ व भाषांतरे यांखेरीज वरील तीस वर्षात नवीन प्रसिद्ध झालेले ग्रंथ जवळजवळ ५००० आहेत. यांपैकी २२ वर्षांतील (१८६५-७३ आणि १८८४-९६) ग्रंथांची सविस्तर माहिती उपलब्ध आहे, व तीवरून या पुस्तकांची विलहेवारी करण्यास फार सोईचे झाले आहे. या कोष्टकांवरून असें दिसें कीं या काळांत खालीं सांगितल्याप्रमाणे निरनिराळ्या विषयांवर ग्रंथ झाले; चरित्र ९६, नाटक ३३६, कादंबरी २७८, इतिहास १२०, भाषा

३६५, कायदा ४३, वैद्यक ७१, राजनीति २६, तत्त्वज्ञान ३७, धर्म ६७, शास्त्र ३२०, प्रवास १२, कविता ३५९; किरकोळ ११००, व शालोपयोगी ८००. निरनिराळ्या विषयांवरील पुस्तकांचे जें प्रमाण या २२ वर्षात दिसून आले तेंच सर्व तीस वर्षांच्या कालास लागू पडेल असा अदमास आहे. या प्रमाणां-वरून विद्वानांनी आपल्या प्रयत्नांचा मुख्य रोंख मराठी वाड्यमयाच्या उणीवा भरून काढण्याकडे धरिला होता; व ज्या गोर्धंची त्यांत अगोदरच रेलचेल होती त्यांकडे त्यांनी आपले लक्ष कमी पुरविले असें सिद्ध होते. किरकोळ पुस्तके व शालोपयोगी पुस्तके वजा जातां-आणि हीं सर्व पुस्तकांच्या चवथ्या हिशाने आहेत-बाकीच्या नवीन पुस्तकांत चरित्र, शास्त्र, तत्त्वज्ञान, धर्म, राजनीति, कायदा, वैद्यक आणि प्रवास या विषयांवरील ग्रंथसंख्या असावी त्याहून वरीच कमी आहे.

प्रथमतः चरित्रांकडे वळू. पूर्वीच्या ५० वर्षांच्या काळांत, वर सांगितल्या-प्रमाणे फक्त ५ च चरित्रे प्रसिद्ध झाली होतीं; परंतु पुढल्या तीस वर्षात या संख्येत बरीच भर पडली आहे. १८६४ च्या पूर्वी जीं पांच चरित्रे झालीं त्यांची निवड काहीं विशिष्ट तत्त्वावर झालेली दिसत नाहीं; परंतु ह्यांची चरित्र-मालिकेत एक प्रकारची शिस्त व वैचित्र्य दिसून येते; व लेखकांनी थोर चरित्र नायेंकांची निवड करितांना स्वदेशाकडे व यूरोप अमेरिकादि परदेशांकडे योग्य-प्रमाणाने लक्ष पुरविले आहे. असें आढळते. यांपैकीं यूरोपीय थोर माणसांनी चरित्रे महाराणी विहकटोरिया, शेकसपीयर, बुइल्यम् पिट, लॉर्ड बेकन, जोनाथन् स्विफ्ट् सर ऐझाक न्यूटन, गोल्डस्मिथ, कॉबडन, क्याप्टन कुक, डॉ. लिंबिंगस्टन ब्राडलॉ, अनिबिज्ञाट, व इतर थोर इंग्रज प्रहस्थांचीं मागल्या पिंडींतील आंगलो-इंडियन कामगारांपैकीं लॉर्ड क्लाईव्ह, सर थामस मनरो या घृहस्थांची; अमेरिकेतील पुढारी लोकांपैकीं जॉर्ज वाशिंगटन, बेंजामिन फ्रांकलिन, व अध्यक्ष लिंकन आणि गारफिल्ड यांचीं; आलेक्जांडर दि ग्रेट, सॉकेटीस, डेमॉसेथनिस वगैरे ग्रीक प्रहस्थांचीं; नेपोलियन बोनोपार्ट, पीटर दि ग्रेट, रशियाची काथे-राईंन राणी, कोलंबस वगैरे यूरोपीय माणसांचीं चरित्रे यांत आलीं आहेत. हिंदुस्थानांतील थोर माणसांत साधु, संत, कवि व धर्मसंस्थापक यांस अग्रमान मिळाला आहे. रामदास, एकनाथ, ज्ञानेश्वर, तुकाराम, वामनरंडित, ज्यरामस्वामी, नामदेव, बुद्ध, शंकराचार्य, राजा राममोहनराय या प्रत्येकास-

चरित्रनायकाचा मान मिळाला आहे. यांच्या खालोखाल मराठ्यांच्या इतिहा-
सांतील प्रसिद्ध पुरुषांस मान मिळाला आहे. शिवाजी व त्याच्या नंतरचे
तीन राजे, पहिले दोन पेशवे, मल्हारराव होळकर, महादजी शिंदे, नाना फड-
णवीस, अहिल्याबाई, हरिपंत फडके, परशुराम भाऊ पटवर्धन, आणि बापू
गोखले ही मंडळी आमच्या ग्रंथकारांची फार आवडती दिसते. दादाभाई नव-
रोजी, गवरीशंकर उदेशंकर, बाळशास्त्री जांभेकर, झांशीची राणी, वैगैरे अर्वा-
चीन मोठ्या माणसांचीं चरित्रें झालीं आहेत. हिंदुस्थानांतील मुसलमानी राजांत
अकबर व औरंगजेब यांचीं पृथक् चरित्रें झालीं आहेत. यांपैकीं महादजी शिंदे,
परशुरामभाऊ पटवर्धन, नाना फडणवीस, एकनाथ वैगैरे थोर व्यक्तींचीं चरित्रे
तर दोन दोन तीन तीन चरित्रकारांनी पृथक् वर्णिलीं आहेत; आणि यांपैकीं
कांहीं चरित्रें इतकीं लोकप्रिय झालीं आहेत कीं त्यांच्या कित्येक आवृत्त्या
निघाल्या आहेत. एकंदरीत चरित्रकारांनी आपल्या ग्रंथांनीं मराठी वाड्याची
फारच उत्तम सेवा केली आहे.

या ग्रंथकारांच्या नांवाचा विचार नीट लक्ष देऊन केला असतां जी एक
गोष्ट सुचते तिचा येथे उल्लेख करणे फायदेशीर आहे. ती गोष्ट ही कीं वर
सांगितलेल्या ७० चरित्रकारांत पदवीधरांची संख्या जेमतेम सात आहे—
भानु, पावगी, नातु, कानिटकर, माडगांवकर, लक्ष्मण कृष्ण चिपद्धू-
कर आणि युंजीकर—बाकीच्या ६३ त कांहीं युनिव्हर्सिटीत गेलेले व
कांहीं न गेलेले आहेत. भाषांतरकारांत पदवीधरांची बरीच भरती दिसते.
संस्कृत किंवा इंग्रजी ग्रंथांचीं भाषांतरे करणाऱ्या सुमारे ७६ भाषांतर-
कारांत आपल्या फार नामांकित अशा २५ पदवीधरांचीं नावें आहेत. यांपैकीं
येथे कांहींचा केवळ नामानिर्देश मात्र केला आहे. ते:—पंडित, कुंटे बंधुद्वय,
का. त्रिं. तेलंग, रा. महाजनि, आगरकर, ज. न. गाडगीळ, आपटेद्वय, रा.
आगाशे, रा. भानु, रा. पावगी, रा. रानडे, रा. पटवर्धन, रा. कोल्हाटकर,
रा. बोडस, रा. फडके, रा. कानिटकर, डॉ. गर्दे, सखाराम अर्जुन, पांडुरंग
गोपाळ, शिवळकर, भिकाजी अमृत, आणि भाटवडेकर. इकडे भाषांतराच्या
बाजूला पदवीधर आणि बिनपदवीधर यांचे प्रमाण १:३ (७५ पैकीं २५, २६:
५०) तर तिकडे चरित्रांच्या बाजूला वर सांगितल्याप्रमाणे तें १:९ (७० पै. ७
७:६ ३ असें आहे. झावरून त्यांनीं चरित्रांकडे विशेष लक्ष दिलेले दिसत नाहीं.

या भिन्न प्रमाणावरून होणारा बोध अगदीं स्पष्ट असल्यामुळे त्यासंबंधीं जास्त लिहिणें नलगे.

आतां चरित्रविवेचनानंतर सहजच इतिहासविवेचनाची पाळी येते; कारण इतिहास द्वाणजे राष्ट्रांचे चरित्र होय. पहिल्या ५० वर्षांच्या कालांत मरेकृत इतिहासावरून भाषांतर केलेला बाळशास्त्री जाभेकरांचा 'हिंदुस्थानचा इतिहास', एफिन्स्टनच्या 'हिंदुस्थान' या पुस्तकांचे भाषांतर, आणि हरि केशवजी यांचा इंग्लंडच्या इतिहासांचे संक्षिप्त वर्णन इतकेच ग्रंथ काय ते इतिहास या सदराखालीं झाले होते. त्यानंतरच्या ३० वर्षांत जुन्या गद्यात्मक बखरी प्रसिद्ध केल्या गेल्या हें वरती आलेच आहे. या बखरींचा संग्रह बराच मोठा झाला आहे. याशिवाय इंदूचे माजी दिवाणसाहेब रा. कीर्तने यांनी मालकम साहेबांच्या मूळ ग्रंथावरून भाषांतररूपाने केलेला 'मध्यहिंदुस्थानचा इतिहास', तुर्क व रशीयन लोकांचे लढाईचा इतिहास, फ्रान्स देशांतील राज्यक्रान्तीचा व फ्रान्स व जर्मनीच्या युद्धाचा असे दोन संक्षिप्त इतिहास; आणि मुख्यत्वे 'राष्ट्रांची कहाणी' (Story of the nations) या इंग्रीजी ग्रंथमालेच्या आधाराने लिहिलेले ग्रीस, रोम, फ्रान्स, जर्मनी, पर्शिया, इजिप्त, कार्थेज, असीरिया, तुर्कस्थान, रशीया आणि स्पेन या देशांचे इतिहास, वगैरे पुस्तके प्रसिद्ध झालीं. गोवे, सिंहलद्वीप, कूर्ग, भोपाळ, बुंदेलखंड, कोल्हापुर, दक्षिणमहाराष्ट्रांतील संस्थाने इत्यादिकांचे पृथक इतिहास, शिपायांच्या लढाईचा इतिहास, ख्रिस्ती मंडळींची बखर (Christian Church,) व विंचूरकर, दाभाडे, आंग्रे आणि शिंदे यांच्या घराण्यांचे सविस्तर इतिहास वगैरे आणखी ग्रंथही तयार झाले. इतिहास विषयावर झालेले हे मुख्य ग्रंथ होत; इतर पुस्तके शालोपयोगी ग्रंथांत मोडतात. या इतिहासांचे कर्ते म्हणून जीं २५ नांवे उपलब्ध जाहेत. त्यांत फक्त पांचव गृहस्थ पदवी-घर आहेत तेव्हां चरित्रप्रकर्णी दिलेल्या मतास यांवरूनही पुष्ट येते.

इतिहासानंतरची पाळी राजनीतीची होय. १८६४ पूर्वीं राजनीतीवर एकही पुस्तक प्रसिद्ध झालेले नव्हते. परंतु त्यानंतर भाषांतरद्वारा अथवा स्वतंत्र रीतीने या विषयांत झालेले प्रयत्न चांगले दृग्गोचर होऊं लागले. केवळ कांगैसचे रिपोर्ट बाजूला ठेविले तरी या विषयावर बन्याच योग्यतेचे असे ३० ग्रंथ झाले. 'इंडिया अंड कॉलनीज' ('हिंदुस्थान व ब्रिटिश वसाहती')

या नांवाच्या इंग्रजी ग्रंथाचें रा. नाटेकर यांनी केलेले भाषांतर; प्रो. कर्वे व रा. पटवर्धन यांचा 'राजनीतीचीं मूलतच्चें' का. त्रि. तेलंग यांचे 'स्थानिक स्वराज्य' 'माशीआव्हेलीचा राजपुत्र' मेनची 'ग्रामसंस्था, (Village Communities); डी. लोमच्या (Lolme) 'कान्स्टीट्यूशन ऑफ इंग्लंड (ब्रिटिश राज्यव्यवस्था) या पुस्तकाचें रा. वागळे यांचे भाषांतर, 'करपद्धतीचीं तत्वे' (Principles of taxation), रा. महाजनांचे बंगाल्यांतील जमीनदारी वहिवाट' (The land tenure of Bengal), रा. सोमणांचे 'हिंदुस्थानांतील ब्रिटिश राज्यव्यवस्थाविषयक आंकडे' (The statistics of British Indian Administration) व 'हिंदु-स्थानांचे दारिद्र्य, पंडिता रमाबाईचे 'अमेरिका व तेथील लोक' (America and the people); मोर्लेसाहेबांच्या 'कॉम्रमाइज (तडजोड)' ह्या पुस्तकाचे भाषांतर, 'धान्याचा कायदा' (Corn Law); 'अनियंत्रित व्यापार' (Free trade) यावरील चोपडीं, हिंदुस्थानांतील विद्यमान राज्ये, संस्थाने व जहागिरी यांचा इतिहास (History of the Native States in their relation to the Govt.); मिळांचे 'स्वातंत्र्य' आणि सीली साहेबांचे 'इंग्लंड देशाचा विस्तार' वरैरे पुस्तके खात्र येतात. राजनीतिशिक्षणाच्या अभिवृद्धर्थ जीं पुस्तके अलीकडे प्रसिद्ध झालीं आहेत त्यांत हीं अत्यंत नामांकित होत.

भाषांतररूपाने आलेल्या कायद्याच्या पुस्तकांसंबंधीं जे कांहीं सांगितले आहे त्याहून ज्यास्त या बाबतीं सांगण्याची जरूरी दिसत नाहीं. या विषया वर खरे स्वतंत्र असे एकही पुस्तक झालेले नाहीं.

टॉर्ट (अपकृत्य), कॉट्टक्ट (करारशास्त्र), हिंदुलॉ (हिंदुधर्मशास्त्र), महामेडन लॉ, यांचीं भाषांतरे, तशींच संस्कृत ग्रंथांचीं भाषांतरे, यांत कर्त्त्यांची मोठीशी स्वतंत्र कल्पना दिसून येत नाहीं. अथवा त्यांनी त्या कामांत मोठेसे परिश्रम घेतले आहेत असेही द्याणतां येत नाहीं. इंग्रजी भाषेच्या ज्ञानाचा प्रसार अधिकाधिक होऊं लागल्यापासून व कोर्टात आणि आफिसांतही तिचा प्रचार पडूं लागल्यापासून अशा ग्रंथांची मागणीही कमीच होऊं लागली आहे.

वैद्यक विषयांत, त्याच्या जोडीच्या कायद्याच्या विषयापेक्षां, उपयुक्त भाषां-तरांचे व स्वतंत्र ग्रंथांचे प्रमाण अधिक दिसून येतें. या ग्रंथांवरून पदवींधर

डॉक्टरांनी वकील मंडळीपेक्षां अधिक विद्याव्यासांग चालू ठेविला होता हेही व्यक्त होते. रजिस्ट्रार आफ नेटिव्ह पटिलकेशनस यांनी ज्या विशिष्ट ७१ ग्रंथांची नोंद केली आहे त्यांपैकीं पदवीधर डॉक्टरांनी २० ग्रंथ लिहिले आहेत. कै० डा० कुंटे, गोपाळ शिवराम, गोखले, नारायण दांजी, शिवलकर, सखाराम अर्जुन व बुलेल आणि डा. भिकाजी अमृत डा. भालचंद्र कृष्ण भाटवडेकर, आणि डा. गर्दे वैयरे मंडळींची नांवे त्या ग्रंथकारांत आहेत. या वैद्यक ग्रंथांतील विषय येणेप्रमाणे आहेत:—(Practice of medicine) वैद्यतत्व; (Anatomy) शारीरशास्त्र; (Midwifery) सूतिकाशास्त्र; (Medical Jurispurndence) न्यायवैद्यक, (Surgery) शस्त्रवैद्यक; (Mateira Medica) औषधींचे वर्गीकरण; (Physiology) मानुष इंद्रियविज्ञानशास्त्र; आणि (Diseases of women) स्त्रीरोगचिकित्सा. ह्याणजे वास्तविक या ग्रंथांत सर्व वैद्यक आले आहे असें ह्याणण्यास हरकत नाही. याशिवाय (Homeopathy) होमिओपथी, महामारी, देवी आणि ‘आर्योषधींचे गुण’ या विषयांवरही पुस्तके झाली आहेत. डा. कुंव्यांनी ‘वागमट’ प्रसिद्ध करून व डा. गर्दे यांनी या आर्यवैद्यकावरील सर्वसंग्रहक ग्रंथांचे भाषांतर करून फारच मोठी कामगिरी केली आहे. वैद्यकसदराखालीं घातलेलीं बाकी राहिलेलीं सर्व ५० पुस्तके देशी वैद्यांनी लिहिलेलीं आहेत. या ग्रंथांच्या संख्येवरून—जरी त्यांतील विषय विवेचनावरून नाही तरी—लोकांच्या मनावर जुन्या वैद्यकाची छाप अद्यापि किंती आहे हे दिसून येते.

तत्वज्ञान आणि शास्त्र या विषयांवरील बहुतेक ग्रंथ भाषांतरात्मक अथवा रूपांतरात्मक आहेत. रा. मराठे यांचीं ज्योतिषशास्त्र, वनस्पतिशास्त्र, रसायनशास्त्र; (Physiology) मानुषइंद्रियविज्ञानशास्त्र, तर्कशास्त्र; रा. गोळे यांचे ‘हवा’, सरदेसाई यांचे ‘पाणी’, प्रो. मोडक यांचीं ‘सृष्टिशास्त्र आणि रसायनशास्त्र;’ रा. धारप यांचीं ‘सूर्यमाला’, प्रो. मोडक यांचीं ‘प्रकाशक आणि ध्वनी,’ रा. काणे यांचीं ‘भूस्तरविद्यांची मूलतत्वे;’ रा. बी. ए. गुप्ते यांचीं ‘कृषिकर्म विद्या आणि रसायनसास्त्र.’ रा. सहस्रबुद्धे यांचे ‘भूर्वर्णन’, (Physical geography), वैयरे पुस्तके मुख्यत्वे शास्त्रीय बालबोध मालेच्या आधारे लिहिलेलीं आहेत. या पुस्तकांची भर आमच्या मराठींत फार परिश्रमानें घातल्याबद्दल आहीं रा. मराठे, गोळे, सहस्रबुद्धे, सरदेसाई, धारप, काणे, आपटे, केळकर आणि डा. छत्रे यांचे अखंत आभारी आहोत.

विद्युत, लोहचुंबक, उष्णता आणि कोळसा या विषयांवरही पुस्तके झाली आहेत. या पुस्तकापैकीं प्रो. मोडक यांची रसायनशास्त्र व सृष्टिशास्त्र (Natural Philosophy) हीं पुस्तके केवळ बालबोध पुस्तकांद्वान ज्यास्त योग्यतेचीं असून प्रमाणार्ह आहेत. ज्योतिःशास्त्रावर बालबोध मालेशिवाय रा. दीक्षित, केळकर व चिट्ठीस यांचे स्वतंत्र ग्रंथ झाले आहेत. रा. दीक्षितांचे ज्योतिर्विलास हें पुस्तक चांगले वाचनीय असून मनोबोधक आहे. याच ग्रंथकाराने 'भारतीय ज्यातिःशास्त्राचा इतिहास' ह्याणून आणखी एक पुस्तक फार परिश्रम घेऊन लिहिले आहे. कै. ज. बा. मोडक यांनी भास्कराचार्याच्या ग्रंथांतील ज्योतिषशास्त्राच्या भागाचे व वेदांगज्योतिषांचेही भाषांतर केले. रा. दीक्षित आणि मोडक यांनी ज्योतिषांतर्गत गणितांत निरयणपद्धतीऐवजीं सायनपद्धतीचा प्रचार सुरु व्हावा व तदनुरूप पंचांगाचे संशोधन व्हावें ह्याणून आमरण तरफदारी केली. नीतिशास्त्राचीं मूलतत्वे (Data of Ethics) या स्पेन्सरच्या ग्रंथांचे भाषांतर-प्रो. भानुंचे 'न्याय शास्त्राचीं मूलतत्वे;' स्पेनसरच्या 'शिक्षण'या ग्रंथाचे सहस्र, बुद्ध्यांचे भाषांतर; रा. फडके यांची स्पेन्सेरीय सूत्रमाला—वैगैरे पुस्तके मानस-शास्त्र आणि नीतिशास्त्र या सदराखालीं नोंदलेलीं आहेत. रा. बोडस यांची अद्वैतमीमांसा, व माक्समूलर साहेबांच्या हिंबर्ट व्याख्यानांचे रा. कानिटकरांचे भाषांतर हीं पुस्तकेही या ठिकाणीं नमूद करण्याच्या लायकीचीं आहेत. रा. ग. ज. आगाशे यांचे अर्थशास्त्र हें अर्थशास्त्रावरील उत्तम पुस्तक होय. रा. मुळे यांच्या 'हिंदुस्तानांतील सांपत्तिक द्रव्ये (Industrial- wealth)' आणि रा. गुसे यांच्या 'हिंदुस्तानांतील देशी कारागारांचे वर्णन' हीं पुस्तके फारच उपयोगाचीं झालीं आहेत. वर सांगितल्याप्रमाणे वाढ्याच्या याच दिशेकडे पदवीधरांचे लक्ष विशेष लागले आहे असें दिसते. सर्वोत्तम म्हणून जेवढे ग्रंथ आहेत तेवढे त्यांचे कडूनच झालेले आहेत, व योग्यतेच्या आणि संख्येच्या मानानेही त्यांचे प्रमाण पुष्कळ दिसून येते. हुन्रीवरही कांहीं उपयुक्त ग्रंथ झाले आहेत. रा. गुसे व राजे यांचे 'कृषिकर्मविद्या' रा. घारपुरे यांचे गायनवादन (Instruments and vocal music) पार्वतीवाईचे 'सूपशास्त्र' आणि सूक्ष्मणीवाईचे 'शिवणकास' वैगैरे पुस्तके या वर्गांतील होत. याशिवृय चित्रकला (Drawing); मल्लविद्या, तारा-

यंत्र, आगगाढ्या, कांच, फटाके वैगरे दास्सामान, रंगविणे, वैगरे विषयांवरही स्वतंत्र ग्रंथ झाले आहेत.

येणेप्रमाणे चरित्र, इतिहास, राजनीति, कायदा, वैद्यक, तत्वज्ञान, शास्त्र आणि कला वैगरे विषयांचे पर्यालोचन झाले. नाटक, कादंबरी, व गद्य निबंध, ह्या राहिलेल्या तीन विषयांचे विवेचन पुढील भागांत येईल.

भाग ४ था.

नाटके कादंबन्या आणि गद्य निबंध.



मराठी वाढ्याच्या ज्या सर्व शाखांचे—झणजे चरित्र, इतिहास, राजनीति, कायदा, वैद्यक, तत्वज्ञान, शास्त्र आणि हुन्र वैगरेचे—वरतीं पर्यालोचन केले आहे, त्या शाखांत स्वतंत्र रचनेची स्फूर्ति इंग्रेजी वाढ्य अथवा शास्त्र यांच्या अध्ययनानेच मुख्यत्वे झालेली आहे. हे ग्रंथ जरी केवळ भाषांतरात्मक नाहींत तरी त्यापैकीं पुष्कळांत नवीन संस्कृतीची झांक स्पष्टपणे मारते; आणि झणूनच ज्या परकीय नमुन्यांवरून अथवा मूलग्रंथांवरून ते तयार केलेले आहेत त्यांचा उठाव उठलेला दिसतो; आणि कांहों अंशीं असा प्रकार होणे अपरिहार्यही आहे. या शाखांतील ग्रंथ, जुने नवे व पूर्व पश्चिम, यांच्या संयोगाचे योतक आहेत; आणि त्यांत नव्या व पाश्चिमात्य विचारपद्धतीचा पगडा जुन्या व राष्ट्रीय विचारसरणीवर असावा हें सहाजिक आहे. अशा परिस्थितींत राष्ट्राची बुद्धिमत्ता दर्शविणारी खरी स्वतंत्र ग्रंथरचना नाटके, कादंबन्या व सामान्य गद्य वाढ्य यांतच आढळून येण्यासारखी असते. कारण या विषयांत राष्ट्रीय भावनांस आपले विशिष्ट गुण प्रदर्शित करण्यास पूर्ण अवसर सांपडतो, आणि भाषांतरापासून होणाऱ्या स्फूर्तीचे वर्चस्व या विषयांत इतर विषयांपेक्षां कमी असते.

नव्यावर मराठींत पुरातन स्वतंत्र ग्रंथ मुळींच नव्हते हें सांगितलेच आहे. याचे कारण एवढेच कीं महाराष्ट्राच्या प्राचीन इतिहासाकडे लक्ष दिलें असतां

त्यांत लोकशिक्षणाचें व लोकरंजनाचें कार्य रंगभूमीच्या द्वारा करीत असल्याचा परिपाठ दिसून येत नाहीं. पहिल्या ५० वर्षांत या दिव्येने झालेली प्रगति रा. परशुरामपंत गोडबोले व दुसरे इतर शास्त्री यांनी संस्कृतावरून केलेल्या १० नाटकांच्या रूपानें दिसून येते. त्यानंतरच्या तीस वर्षांत भाषांतररूपानें झालेल्या नाटकांची संख्या सुमारे तीस होती व ती फारशी मोठी आहे असें नाहीं. तथापि या घंथांत शेक्सपीयर व गोल्डस्मिथ यांच्या नाटकांची व संस्कृतांतील योज्या उत्कृष्ट नाटकांची भाषांतरें आलीं आहेत. स्वतंत्र नाटके सुमारे ३०० शे असून ह्या संख्येचे प्रमाण भाषांतररूपानें झालेल्या नाटकांच्या संख्येहून अतिशयच मोठे आहे. यावरून विद्वानांचा ओढा या विषयाकडे विशेष आहे हें निर्विदाद सिद्ध होते. आणि त्या अभिरुचीचे, व जी पेरणी त्यावेळी झाली तिचे पीक पुढे अलोट आले असें ह्याण्यास हरकत नाहीं. सांगली येथे स्थापन झालेली पहिली नाटकमंडळी पुणे मुंबई येथे १८५३ मध्ये येऊन नाटकद्वारा लोकांच्या मनोरंजनाचे काम करू लागली, त्यावेळी ती पहाण्यासाठी लोकांच्या किती उज्जावर उज्ज्या पडत याची आठवण हल्ही हयात असलेल्या त्यावेळच्या लोकांस होत असेल. या नाटकमंडळीने जो या कार्मी हिल्या केला त्याबद्दल त्यांस लोकाश्रयद्वारा उत्तम मोबदला मिळाला. कारण पूर्वी उत्सवांत व जत्रांत होणाऱ्या दक्षिण कर्नाटकांतील लोकांच्या दशावतारी नाटकांपेक्षां या नाटकांत प्रेक्षकांचे मनोरंजन अधिक होत असे. सांगली येथील मंडळीस उत्तम लोकाश्रय मिळत आहे हें पाहून दुसऱ्या अनेक मंडळ्यांनी तिचे अनुकरण केले; व सर्व मोठमोळ्या शहरातून नाटकगृहे वांघण्यासही सुरवात होऊ लागली, आणि आतां तर एक दोन नाटकगृहे नाहीत असें एकही मोठे शहर सांपडणार नाहीं. सांगली येथील नाटकमंडळीचे रा. विष्णुपंत भावे ह्याणून कोणी एक पुरस्कर्ते होते. त्यांना या घंथांत यश मिळालेले पाहून त्यांचे ज्या मंडळीने अनुकरण केले त्यांत रा. किलोस्कर, डोंगरे, पाटणकर, साठे वैगरे मंडळी विशेष नंब घेण्यासरखी होती. या नवीन उत्पन्न झालेल्या नाटकांच्या अभिरुचीमुळे नाव्यवाढमयाच्या अभिवृद्धीस चांगले उत्तेजन मिळाले. प्रारंभी नाटकमंडळीच्या व्यवस्थापकांचे व नाटके लिहिण्याचे काम बहुधा एकाच व्यक्तीकडून होत असे, परंतु अलीकडे हीं दोन्हीं कामे पृथक माणसांकडून केलीं जातात. पूर्वीची नाटके मुख्यत्वे महाभारतरामायणादि पौराणिक गोष्टीच्या संविधानावर रचलेलीं असत; आणि अझूनही मराठी भाषेतील एकंदर नाटकांत पौराणिक नाटकांचाच भरणा जास्त दिसून येईल.

तरी पण मध्यंतरीच्या तीस चाळीस वर्षांत तीन बाबरींत चांगली सुधा रणा झाल्याचें स्पष्टपणे दिसून येते. कांहीं नाटकमंडळीनीं गायनवादनाची नवीन दूम काढून केवळ संगरीत नाटके करणाऱ्या संगीत मंडळ्या स्थापिल्या. या संगीतमंडळ्या काढण्याचें सर्व श्रेय रा. आण्णासाहेब किलोंस्कर यांसच दिले पाहिजे. आण्णासाहेबांच्या प्रथनांस यश आलेले पाढून त्यांचें अनुकरण करणाऱ्या शेंकडों संगीतमंडळ्या उदयास आल्या. रजिस्ट्रार आफ नेटिव्ह पब्लिकेशन्स यांनी विशेषत: ज्या २५० नाटकांची नोंद करून ठेविली आहे खांत सुमारे ५३ नाटके संगीत आहेत, आणि त्यापैकी कांहीं उत्तम नाटके ऑपेरा नाटकांचे देशी मासले आहेत असें झाणण्यास हरकत नाहीं. संगीत नौवाखालीं मोडणाऱ्या नाटकांपैकी पुष्कळशीं नाटके वाढ्याच्या दृष्टीने अगदीं कुचकिमतीची आहेत. तथापि किलोंस्करांची शाकुंतल सौभद्र व रामराज्यवियोग हीं तीन नाटके नाव्याप्रिय लोकांस अद्यापि अत्यंत प्रिय आहेत.

जुन्या पद्धतीच्या व कंटाढ्याण्या नाटकांच्या शेवटीं हास्यकारक फास करण्याची आणखी एक नवीन दूम सुरु झाली. या फार्सांना प्रहसने असें म्हणतात. अशा प्रकारचीं तीस प्रहसने यादींत नमूद केलेलीं आढळतात. प्रहसने लिहिंगे हाच या ग्रंथकारांचा चरितार्थीचा धंदा होता असें दिसते. तिसरी जी विशिष्ट गोष्ट सांगावयाची आहे ती याच गोष्टीच्या अंगभूत आहे असें म्हणण्यास हरकत नाहीं. ज्याप्रमाणे पौराणिक नाटके मागें पढून हळू हळू प्रहसनांचे माहात्म्य वाढू लागले, त्याप्रमाणेच पुढे प्रहसनांची जागा सामाजिक व राजनीतिविषयक नाटकांनी पटकाविली. यादीमध्ये एकंदर २५० नाटकांची जी नोंद झाली आहे, त्यापैकीं जवळजवळ १०० नाटकांचे संविधानक पुराणेतर विषयांवर रचलेले आहे. त्यापैकीं बरीचशीं शेक्सपीयरच्या नाटकांचीं भाषांतरे असून त्यापैकीं कांहींचे प्रयोगही रंगभूमीवर चांगले वठले आहेत. बाकीच्यांत कांहीं ऐतिहासिक नाटके असून त्यांत अफझूलखानाचा मृत्यु व नारायणराव पेशवे यांचा मृत्यु, थोरले माधवराव पेशवे यांच्या पत्नीचे सतीगमन वगैरे मराठ्यांच्या इतिहासांतील मनाची खळबळ करून सोडणारे विषय आले आहेत. परंतु एकंदरीत बच्याचशा नाटकांचा रोेंख सांप्रत स्थितीकडे असून त्यांत बालविवाह, पुनर्विवाह, जरठविवाह व स्त्रीशिक्षण इत्यादि विषयांवर जे सुधारक दुर्धारकांत झगडे चालले होते त्यांचे चित्र काढिलेले आहे, व यापैकीं बहुतेकांचा सुधारणा व सुधारक यांवरच कटाक्ष आहे.

यावळन या विषयांत प्रस्तुत रिपोर्टाच्या पूर्वीच्या तीस वर्षांत अशारीतीने मुळप्रगति झाली हैं दिसून येईल. नाटकांत उच्च प्रतीच्या गाण्याची भर पडून सामाजिक, राजकीय व नैतिक विषयांचा त्यांत हळुहळु अंतर्भाव होऊन लागल्यामुळे नाव्यकलेची सुधारणा झाली. एकंदर्तीत या बाबर्तीत झालेल्या प्रयत्नांवरून भविष्यत कालांत नाव्यकलेला चांगले उर्जित स्वरूप प्राप्त होईल अशी आशा वाढू लागली. त्यामुळे लोकांच्या अभिसृचीस सुसंस्कृत व उच्च प्रतीचें वळण लागून उदात्त विचारांची अभिवृद्धि होण्यास चांगला अवकाश मिळाला यांत बिलकूल संशय नाही. एकंदर्नीने विचार करितां ही अभिवृद्धि समाधानकारक आहे, परंतु प्रसिद्ध झालेल्या यादीवरून ज्या १५० नाटक-कारांची नावें उपलब्ध होतात त्यांत युनिव्हर्सिटील फक्त अकरा पदवीधरांचीच नावें आढळून यावी हीच एक कायती निराशा उत्पन्न करणारी गोष्ट होय. रा.कानिट-कर, आगरकर, रानडे, महाजनी, कोल्हाटकर, राजाध्यक्ष, वागळे, केळकर, पितळे, सामंत आणि काळे, यांच्यासारख्या प्रसिद्ध माणसांची नावें यांत आलीं आहेत खरीं, परंतु यांपैकी श. मो. रानडे यांखेरीज सर्वांचा भर विशेषता: भाषांतराक-डेच आहे. रा. परशुरामपंत गोडबोले; वि.ज. कीर्तने, देवल, खरे, कानिटकर, केळकर आणि रानडे यांची भाषांतरे लोकादरास कारच पात्र झालीं आहेत. स्वतंत्र नाव्यरचनेत इंदूचे दिवाण व बडोशाचे नायब दिवाण मोठे कीर्तने यांचाच नंबर पहिला लागतो व तें यथायोग्य ही आहे. रानडे, देवल, किलेस्कर आणि कानिटकर ह्यांचीं नाटकेही उत्तमांमध्येच गणिलीं जातात. इंग्रजी नाव्यकलेच्या दृष्टीने पाहू गेलों असतां आपल्याकडील प्रधान नाटके हीं गौणच ठरतील, हैं सहाजिंक आहे. परंतु जी नाव्यकला इंग्लंडांत आज शेंडों वर्षे वृद्धिगत होत आहे तिच्याशीं नुकत्याच जन्म पावलेल्या इकडील नाव्यकलेची तुलने करणे वाजवी होणार नाहीं. परंतु, स्वतंत्र नाव्यरचना व युनिव्हर्सिटीशिक्षण यांच्यामध्ये जी फारखत झाली आहे तिच्या योगाने ज्यांना ज्यांना आमच्या राष्ट्रीय वाढ्यमयाच्या अभिवृद्धीची कळकळ वाटत आहे त्यांना त्यांना अत्यंत काळजी वाटल्यावांचून राहणार नाहीं ही गोष्ट त्याबरोबरच उघड आहे.

कांदबच्या:—नाटकांविषयीं जे विचार वरतीं प्रदर्शित केले आहेत तेच बहुतांशीं कांदबच्यांसही लागू पडतात; मात्र नाटकांप्रमाणे कांदबच्या आमच्या पुरातन वाढ्यमयास माहीत नव्हत्या असे नाहीं. इंगर्जीतल्या ‘फेअरीटेल्स’ च्या मासला आमच्या वेताळपंचविशी, विक्रमबतिशी, शुक्रबहातरी वैरे गोष्टी-

न्या पुस्तकांत आढळतो. तेव्हां या दिशेने प्रथमतःजे प्रयत्न झाले ते बहुधा अशाच तन्हेच्या गोष्टी लिहिल्याचे झाले. आरबी भाषेतील सुरस व चमत्कारिक गोष्टी, हत्तीमताई, आणि पर्शिअन् भाषेतील गोष्टी वगैरे गंथ हें त्या प्रयत्नाचे फळ होय. पहिल्या पन्नास वर्षात चार पांच गंथ होऊन आधुनिक मराठी कादंबन्यांस त्यावेळी तुकतीच सुखात झाली होती. व पुढील तीस वर्षात त्यांत इतकी भर पडली कीं खांची संख्या ३०० वर गेली. यांपैकी सुमारे १८२ कादं-बन्यांची रजिस्ट्रार आफ नेटिव पब्लिकेशन्स यांनी आपल्या यादींत व रिपोर्टींत विशेष स्तुति केली आहे. नाटकांपेक्षां कादंबन्यांत भाषांतरावर अधिक भर दिसून येतो. संस्कृत, उर्दू व पर्शिअन भाषांतील नमुन्यांवर बन्याच मनोरंजक कादं-बन्या झाल्या आहेतच पण सर वाल्टर स्कॉट, बुलवर, लिटन, रिनोल्ड्स, जॉनसन, स्विफ्ट, डिफो, वगैरे इंग्रज गंथकारांचें व बोक्याशिओ आणि डयूसास सारख्या इटालियन व फ्रेंच गंथकारांचें अनुकरण करण्याचीही कांहीं मराठी कादंबरीकारांस सुर्ति झालेली दिसून येते. असें आहे तरी मराठी कादंबन्यांत स्वतःचा असा कांहीं विशिष्ट गुण आहेच. नाव्यगंथांप्रमाणेच खांचेही दोन भाग करितां येतात.

प्रेमाच्या द्वारा मनुष्याचे सामान्य धर्म जागृत करणाऱ्या व देशकाल-वर्तमान त्या गोष्टीनीं अबाधित अशा कादंबन्या पहिल्या वर्गात मोडतात; यांनाच शुद्ध कल्पित कथा असें म्हणतां येईल. ऐतिहासिक तन्हेच्या कादं-बन्यांचा दुसरा वर्ग होय. या देशकालादि गोष्टीनीं परिचित्त असून खांत सांप्रत कालांत अनुभवास येणाऱ्या अनेक परिस्थितींचे व घोटाळ्यांच्या प्रसं-गाचे चित्र रेखाटलेले असते. प्रेमबंधन, चित्रपुरी, मंजुघोषा, मुक्तामाला, मोचनगड, वेषधारी पंजाबी, अनाथ पांडुरंग, नारायणराव आणि गोदावरी वगैरे पहिल्या वर्गातील नसुनेदार कादंबन्या होत. नागेशराव बापट, आणि हरि नारायण आपटे यांचे गंथ दुसर्या प्रकारच्या कादंबन्यांचीं उत्कृष्ट उदा-हरणे आहेत. रा. आपटे यांच्या ‘पण लक्ष्यांत कोण घेतो’ आणि ‘आज-कालच्या गोष्टी’ व बापटांच्या ‘बाजीराव पेशवा’ आणि ‘पानिपतची मोहरी’ या कादंबन्या विशेष नवाज्ञण्यासारख्या आहेत. नाटकाप्रमाणेच कादंबन्यांक-डेही आमच्या पदवीधरांचें लक्ष वेधलेले दिसत नाहीं. सरकारी यादींत ज्या १२० कादंबरीकरांचीं नांवे आढळतात खांत-रानडे, कानिटकर, आगांव, भिडे, कृष्णराव माधव, आणि गुंजीकर या सहा सात

पदवीधरांचीच नांवें कायतीं दिसून येतात. परंतु आमचे उत्तम काढवरीकार युनिव्हर्सिटी शिक्षण न मिळालेल्या अगर तें पूर्ण न झालेल्याच वर्गांतले आहेत. रा. हरी नारायण आपटे व नागेशराव बापट हे आमच्यांतील अल्यंत लोकप्रीय आणि अतिशय नामांकित काढवरीकार होत. रा. हाळवे, रिजबूड, योगी, कानिटकर वर्गेरे लेखक आपल्या पर्हाने श्रेष्ठच आहेत. पदवीधर लोकांस योग्य उद्योगधंदा मिळत नाही अशी एकसारखी सर्व बाजूनीं ओरड ऐकून येन असतां व त्यांच्याहून निदान लोकदृष्ट्या तरी कमी शिकलेल्या त्यांच्या कित्येक लोकबांधवांस ग्रंथकाराचा धंदा आपल्यापरी चांगला किफायतशीर होत असतां त्यांच्यापैकीं इतक्या थोऱ्या मंडळीचेंच लक्ष त्या धंद्याकडे लागावें याचें विशिष्ट कारण काय आहे हें समजत नाही. जुन्या ग्रंथांचे प्रकाशक, भाषांतरकार, अथवा निरनिराळ्या विषयावर स्वतंत्र ग्रंथ लिहिणारे यांची ठोकळ संख्या निदान ७०० हून कमी नाही; परंतु यांत पदवीधर ६० किंवा ७० च आहेत ह्याणजे त्यांचें प्रमाण १:१० असे पडते. हा दोष कोणत्याही व्यक्तीचा नसून ज्या पद्धतीने त्यांना शिक्षण दिले जाते त्या पद्धतीचा आहे. त्यांच्या शिक्षणक्रमांत परभाषेसच सर्वथैव महत्व दिले गेले असल्यामुळे स्वभाषेचे अध्ययन करून राष्ट्रीय वाड्मयांत भर टाकण्याच्या बुद्धीचा त्यांच्यामध्ये अल्यंत अभाव असतो. या वेपर्वाईचा व निष्काळजीपणाचा दिवसेंदिवस अधिकच प्रादुर्भाव होत चालला आहे, एवढेच काय तें सार वरील आंकड्यावरून निष्पत्र होते, ही मोठी दुःखाची गोष्ट होय.

सामान्य गद्य वाङ्मय.

शालोपयोगी पुस्तके वजा जातां रिपोर्टात भाषाविषय या सदराखालीं मोड-गणारीं पुस्तके पुष्टकल असून त्यांची संख्या सुमारे १५० आहे. यापैकीं वाड्मयाच्या दृष्टीने व अन्य बाजूनीं उत्कृष्ट अशीं सुमारे ५० आहेत. पंडिता रमावर्दी, व रा. पावगी यांचीं पुस्तके व कर्सनदास मूळजींच्या इंग्लंड व इंग्रज यांच्या हक्कीकतीचे रा. भागवतांनी केलेले भाषांतर अशीं तीन पुस्तके प्रवास या सदराखालीं येतात; व हींच काय तीं या विषयांत नांव घेण्यासारखीं पुस्तके होत.

रा. बापट यांचे सद्वर्तन, मधुमक्षिका, आणि शिरस्तेदार, नागेशराव बापट यांचा दादोजी कोऱ्देव, आगरकरांचे केसरींतील, सुधारकांतील व इतर पत्रांतील निवडक निबंध, गोळे यांचे ब्राह्मण आणि त्यांची विद्या, रा. चि. वि. वैद्य

यांची 'अबलोन्नति लेखमाला' रा. नाना पावगी यांचे भारतीय साम्राज्य, कै. विष्णुशास्त्री चिपद्धूणकर यांची निबंधमाला, आणि कविपंचक, बर्वे यांची ठगाची जबानी, पंडिता रमावार्दि यांची स्त्रीधर्मनीति, वागळे यांचे बेकनचे निबंध, राजागाम शास्त्री भागवत यांचे मरठांविषयी चार उद्धार व महाराष्ट्रधर्म, उदास यांचे धौममहाबलेश्वरवर्णन, गाडगील यांचे संसारसुख, बाक्कासाहेब देव यांचे सिसरोचे भाषांतर, आणि रेख. बाबा पदमनंजींचे साहित्य शतक व यमुनापर्यटन, हीं व अशी आणखीं कांहीं पुस्तके गद्यांत सामान्य वाचकांस वाचप्यासारखीं आहेत. आतां धर्म व प्रवास या सदराखालच्या पुस्तकांच्च विचार करणे राहिले आहे. वर सांगितलेल्या तीन पुस्तकांखेरीज हें सदर अगदीं कोरे पडले असून त्यांत प्रस्तुत रिपोर्टाच्या पूर्वीच्या तीस वर्षांत कांहीं एक भर पडलेली नाहीं. काशी, रामेश्वर, गोकर्णमहाबलेश्वर इ. यात्रांच्या वर्णनांची दुसरीं पुस्तके या सदराखाली येतात. परंतु वाडमयदृष्टचा त्यांचे महत्व कांहीं नाहीं. धर्म या विषयावरील पुस्तकांसंबंधाने कांहीं सांगण्याचे कारण दिसत नाहीं. त्यांची संख्या खरोखर मोठी आहे खरी, पण ती आळवावरच्या पाण्याप्रमाणे क्षणिक, वाडमयदृष्टचा कुचकिंमतीचीं व वेडगळ धर्मसमजूतींनी भरलेली अशी आहेत. संकीर्ण विषयावरील पुस्तकांची संख्या सर्व पुस्तकांच्या एक चतुर्थांश आहे व त्यांविषयीं विशेष सांगण्यासारखे कांहीं नाहीं. त्यांत बच्याचशा शालोपयोगी पुस्तकांचा समावेश झाला आहे.

मासिके व वर्तमानपत्रे यांविषयीं दोन शब्द सांगणे जरूर आहे. लोकाश्रय संपादण्यास प्रयत्न करणाऱ्या मासिकांची सर्व संख्या सध्यां १५ आहे. विविधज्ञानविस्तार, ग्रंथमाला, भाषांतर, भारतवर्ष, ऐतिहासिक लेखसंग्रह, केरळकोकिल आणि बालबोध, हीं मासिके अत्यंत प्रसिद्ध असून फारच उत्कृष्ट शीर्तीने चालविलीं जात होतीं. ग्रंथमाला, भारतवर्ष ऐतिहासिक लेखसंग्रह व भाषांतर यांचे संपादक अनुक्रमे, प्रो. विजापूरकर, रा. आपटे आणि पारसनीस, वासुदेव शास्त्री खरे, व राजवाडे हे होते. तसें प्रथंकारांस उत्तेजन देण्याच्या कामीं हीं मासिके फार उपयोगाचीं होतीं खरीं परंतु त्यांचा खप फारच योडा होता.

वर्तमानपत्रांसंबंधाने विचार करितां त्यांची संख्या फारच मोठी द्वाणजे सुमारे १०० असून त्यांत ३ दैनिक आहेत. बाकीचीं सासाहिक आहेत. प्रत्येक जिल्हा शहरांत व कांहीं ठिकाणी प्रत्येक तालुका शहरांत एक अथवा अधिक

वर्तमानपत्रे आहेत. रिपोर्टाच्या पूर्वीच्या तीस वर्षांत चालू असलेल्या स्थिराशीं तुलना करितां असें दिसून येईल की, या देशांत वर्तमानपत्रांची जशी प्रगति ज्ञाली आहे तशी स्पष्टपणे दिसून येणारी प्रगति कोणत्याही वाढमयात्मक चळवळींत ज्ञालेली नाही. या ठिकाणी वर्तमानपत्रांचा विचार फक्त वाढमयाच्याच दृष्टीने करावयाचा आहे आणि त्या बाबतींत ज्ञालेली प्रगति चांगली उत्साहज-नक आहे. सुमारे १६ उत्तम वर्तमानपत्रांच्या वर्गीदरांची संख्या हजारांवर आहे; परंतु तीस वर्षांपूर्वी १०० वर्गीदार सुद्धां मिळज्यास मोठी मारामार पडे. कांहीं वर्तमानपत्रकर्त्यांच्या पदर्थी फार बुद्धिवान् माणसे आहेत व कांहीं संपादकांस आपल्या श्रमाचा चांगलाच मोबदला मिळतो. तथापि, छापखान्यांतील लोकांस पुरेसे काम मिळत नाहीं सबव त्यांस तें मिळावें, ह्यानुनच वर्तमानपत्र काढण्याचे घाडस केल्याचीं उदाहरणे पुणे मुंबई शिवाय इतर ठिकाणच्या वर्तमानपत्रांत पुष्कळ आढळून येतात; व अशा पत्रांचे नामधारी संपादक बेतावाताचे शिकलेले असून त्यांस पगारही अगदीं थोडाच मिळतो, ही गोष्ट सांगितल्या खेरीज रहावत नाही.

हे पर्यालोचन पुरें करण्यापूर्वी कांहीं स्त्रीग्रंथकारांचा थोडासा उल्लेख करणे जरूर आहे. पंडितारमार्बाई ह्या त्यांमध्ये अशी दृष्टी होते. आनंदीबाई जोशी यांचे चरित्र लिहिणाऱ्या सौ. काशीबाई कानिटकर ह्या त्यांच्या खालोखाल येतात. पुष्पकरंडक पुस्तककर्त्ता मिस भोर, सौ. सावरकर, गोदावरीबाई पंडित, काशीबाई, पार्वतीबाई आणि रुक्मणीबाई यांचाही नामनिर्देश करण्यासारखा आहे. एका स्त्रीनें तर ‘आर्यभगिनी’ हे पत्र पुष्कळ वर्षे चालविल्याचे आढळते.

ह्या पर्यालोचनावरून मराठी वाढ्याच्या एकंदर व्याप्तीची व भिन्न भिन्न शाखांची साधारणपणे पूर्ण कल्पना होते खरी, परंतु ह्या पूर्वीच्या तीस वर्षांत प्रसिद्ध ज्ञालेले जुने गद्यपद्य ग्रंथ, भाषांतरे, आणि स्वतंत्र ग्रंथ, काय दर्जाचे व किती योग्यतेवे आहेत हा पुढचा प्रश्न अद्यापि तसाच राहिला, असें कोणी प्रतिपादन करील, तर ही गोष्ट खरी आहे. परंतु ह्या प्रश्नाचे उत्तर निरनिराळ्या सदरवारींतील ग्रंथाचे विवेचन करितांना येऊन गेलेच आहे. या विषयाचा विशेष परिचय नसलेल्या माणसांस रा. ब. रानडे यांनी वर उद्दिलेले मत कदाचित् एका विशिष्ट व्यक्तीचे आहे, अतएव त्यास विषेश महत्व

देतां येत नाहीं, असे वाटण्याचा संभव आहे; तथापि या आक्षेपाचे निरसन करण्यासाठी रा. ब. रानडे यांनी कांही प्रसिद्ध पदवीधर व बिनपदवीधर ग्रंथकार व मर्मज्ञ यांजकङ्गन उत्कृष्ट १०० मराठो पुस्तकांच्या यादी मागाविल्या; व निवडलेली पुस्तके युनिव्हर्सिटीने इंग्रजी अथवा दुसऱ्या भाषांच्या अभ्यासक्रमांत नेमलेल्या पुस्तकांच्या तोलाची होतां होईतों असावीं अशी खांस सूचना केली होती. त्यांच्या विनंतीप्रमाणे खालीं नमूद केलेल्या गृहस्थांकङ्गन नऊ यादी आल्या:—

- (१) रावबहादूर. के. एम. मराठे एम. ए. एलएल. बी. अनेक शास्त्रीय शिशुबोधांचे कर्ते.
 - (२) रा. सा. गो. वा. कानिटकर. बी. ए. एलएल. बी. म्याक्समूलर-व्याख्यानमाला व भिळच्या ग्रंथांचे भाषांतरकार आणि उत्तम कवि.
 - (३) प्रो. चिं. गं. भानु. बी. ए. स्पेन्सरचे भाषांतरकार व इतरग्रंथकर्ते.
 - (४) प्रो. विजापुरकर एम. ए. राजाराम कॉलेज येथील संस्कृत अध्यापक व एका वाख्यविषयक मासिकाचे संपादक.
 - (५) रा. ग. ज. आगाशे बी. ए. धुळे हायस्कूलचे हेडमास्तर, अर्थशास्त्रावरील एका ग्रंथाचे कर्ते व मार्मिक टीकाकार.
- हे पांच पदवीधर आहेत. दुसरे चार येणे प्रमाणे आहेत:—
- (१) रा. वि. को. ओक. डेप्युटी एज्युकेशनल इन्स्पेक्टर आणि प्रसिद्ध ग्रंथकार.
 - (२) रा. राजारामशास्त्री भागवत, मराठा हायस्कूलचे प्रिनिसपाल, पुष्कल-ऐतिहासिक ग्रंथाचे कर्ते व उत्तम संस्कृतज्ञ.
 - (३) वासुदेव शास्त्री खरे, 'नाना फडणवीस' व 'यशवंत महाकाव्य' यांचे कर्ते असून एका ऐतिहासिक मासिकाचे संपादक.
 - (४) रा. खरे आणि ह. कृ. दासले, पहिले मराठी व्याकरणकार, गलिवर्स-ट्राव्हल्सचे भाषांतरकार व इतर ग्रंथ लिहिणारे.
- या गृहस्थांनी आपल्या मित्र मंडळीचे मत घेऊन आपल्या यादी कायम केल्या आहेत
- कै. कृष्णाजी परशुराम गाडगील यांनी आपल्या 'संसारसुख' या पुस्तकांत अगोदरच अशी एक याद दिलेली आहे. या निरनिराळ्या दहा यादी रा. ब.

रानडे यांनी कार काळजीपूर्वक तपासून एकमेकांशीं ताहून पाहिल्या. व हा दहा गृहस्थांचीं प्रत्येक पुस्तकासंबंधाने मतेंही घेऊ ठेविली आहेत. त्यावरून असें दिसून येते कीं ३० जुने व १० नवे मिळून ४० पद्यग्रंथ, ३० चरित्रात्म-क ग्रंथ, ३० इतिहास व बखरी, ३० कादंवन्या, ३० नाटके, २५ निबंध, व सुमारे १२ शास्त्रीयविषयक मिळून २०० पुस्तकांस वर सांगितलेल्या गृहस्थां-पैकीं दोन अथवा अधिक गृहस्थांची पसंती पाहिली असतां ही संख्या १५० होते; आणि पांच अथवा सहा जणांच्या पसंतीस उतरणारीं अशीं २० पद्य व ४० गद्य मिळून ६० पुस्तके आढळतात.

भाग ५ वा (सारांश)

पांच अथवा आधिक अशा विद्वान् प्रथकारांनीं पसंत केलेल्या ज्या ६० पुस्तकांचा मागील भागांत उल्लेख केला आहे तीं येणेप्रमाणे:—

कविता.

१ नलोपाख्यान.	रघुनाथपंडित.
२ रामविजय.	श्रीधर.
३ हरिविजय.	"
४ महाभारत.	मुकेश्वर.
५ केकाचली.	मोरोपंत.
६ महाभारत.	"
७ यथार्थदीपिका.	वामन.
८ ज्ञानश्वरी.	ज्ञानदेव.
९ भागवत.	एकनाथ.
१० अमृतानुभव.	ज्ञानदेव.
११ लावण्या.	रामजाशी.
१२ दासबोध.	रामदास.
१३ मनाचे श्लोक.	"
१४ अभंगाची गाथा.	तुकाराम.
१५ राजाशीवाजी.	कुंटे.
१६ पोंवाडे.	शाळिग्राम (प्रकाशक.)
१७ गंगावर्णन.	चिंतामणी पेठकर.

चरित्रे.

१८ एकनाथ.	सहस्रबुद्धे.
१९ संभाजी आणि राजाराम.	भागवत.
२० राणी लक्ष्मीबाई.	पारसनीस.
२१ आनंदीबाई जोशी.	सौ. कानिटकर.
२२ साक्रेतीस.	चिपळूणकर.
२३ नाना फडणवीस.	खेर.
२४ परशरामभाऊ पटवर्धन.	निगुडकर.
२५ जार्ज वाशिंगटन.	विह. पि. रानडे.
२६ महादजी शिंदे.	नातु.
२७ पृथिवराज चव्हाण.	गो. ह. देशमुख (लोकहितवादी.)

इतिहास.

२८ संयुक्त संस्थाने.	पंडिता रमाबाई.
२९ पेशव्यांची बखर.	सोहोनी.
३० भाऊसाहेबांची बखर.	"
३१ मराव्यांचा इतिहास.	आंटडफक्चे भाषांतर.

कादंबन्या.

३२ मी	आपटे.
३३ आजकालच्या गोष्टी.	"
३४ पण लक्षांत कोण घेतो.	"
३५ अनाय पांडुरंग.	"
३६ प्रेमबंधन.	योगी.
३७ ठगाची जबानी.	बर्वे.
३८ बाजीराव पेशवा.	ना. बापट.
३९ पानपतची मोहीम.	"
४० मुक्तामाला.	हळबे.
४१ मोर्चनगड.	गुंजीकर.

नाटके.

४२ शापसंत्रम.	देवल.
४३ जयपाळ.	वि. ज. कीर्तने.

४४ थोरले माधवराव पेशवे.	वि. ज. कीर्तने.
४५ विकारविलसित.	आगरकर.
४६ मृच्छकटिक.	प. गोडबोले.
४७ विक्रमोर्वशीय.	"
४८ वेणीसंहार.	"
४९ उत्तररामचरित्र.	"
५० त्राटिका.	केळकर.
५१ शाकुंतल.	किलोस्कर.

शास्त्रे.

५२ ज्योतिर्विलास.	दीक्षित.
५३ अनेकविद्यामूलतत्व.	चिपद्धणकर.

निबंध आणि प्रवास.

५४ वेकनचे निबंध.	वागळे.
५५ निबंध माला.	चिपद्धणकर.
५६ रासेलस.	बापट.
५७ भारतीयसाम्राज्य.	नानापावगी.
५८ विलायतचा प्रवास.	रा. भ. पावगी.
५९ धौममहावलेश्वरवर्णन.	उदास.
६० केंसरींतील निबंध.	आगरकर.

वरील यादींत कवितेखालीं १७ पुस्तकें दाखविलीं आहेत, तरी नाटकापैकीं तीन कवितेंतच गणिलीं पाहिजेत. मोरोपंती महाभारताची जरा एकच ग्रंथ ह्याणून गणना केली आहे, तरी महाभारताचीं १८ पर्वं ह्याणजे प्रचंड १८ ग्रंथच होत. हेच विधान अंशतःमुक्तेश्वरास लागू पडते. निरनिराळ्या विषयांत उपयुक्त व महत्वाचीं ह्याणून या पुस्तकांची निवड केलेली नसून वाढ्यदृष्ट्या जेवढीं उत्कृष्ट वाटलीं तेवढीं निवडलेलीं आहेत. सांप्रत दुसऱ्या भाषांच्या अभ्यासक्रमांत नेमिलेल्या पुस्तकांच्या व कांहीं इंग्रजी पुस्तकांच्याही जोडीस बसविष्याच्या योग्यतेचीं व गद्यपद्यांत नमुनेदार ह्याणून जीं पुस्तकें वर निवडून दिलीं आहेत त्यांच्या उत्कृष्टेविषयीं ज्या कोणास शंका वाटत असेल त्यांची, या तज्जमंडळीच्या पूर्ण विचार करून दिलेल्या मताच्या अवलोकनां, संशय-निवृत्ति खास होईल.

रिपोर्टाच्या पूर्वीच्या ३२ वर्षात झालेल्या मराठी वाज्याच्या अभिवृद्धीचे पर्यालोचन येथे पूर्ण झाले.

या विवेचनावरून ज्या गोष्टी निष्पत्र होतात त्यांचा सारांश येणे प्रमाणे आहे:—

(१) ज्या वेळी युनिव्हर्सिटीने आर्ट्स कोर्समधील वरच्या परिक्षांच्या अभ्यासक्रमात देशी भाषांऐवजीं संस्कृतादि अभियुक्त व पुरातन (classics) भाषा घातल्या त्या वेळी नांव घेण्यासारखे असे फारच थोडे गद्य ग्रंथ होते; व त्यांची एकंदर संख्याही कार थोडी होती, पद्यग्रंथ उत्तम प्रतीचे असून पुष्कल्ही होते; त्यावेळी वरील फेरफार घडवून आणण्याचा पक्ष ज्यांनी उचलला होता त्यांनी मराठी कविता ही जुन्या उत्कृष्ट संस्कृत कवितेची केवळ छाया अथवा प्रतिध्वनि आहे असें मानण्यांत तुकी केली, पण मराठी गद्य ग्रंथांची उणीव हें कारण मात्र तो फेरफार करण्यास अगदीं सयुक्तिक होते असें ह्याणावें लागते.

(२) परंतु १८६४-१८९४ च्या मधील गेलेल्या तीस वर्षात ही वस्तुस्थिति वरीच पालटली सन १८६४ पर्यंत छापून निघालेल्या सर्व गद्यपद्य-ग्रंथांचीं संख्या,—शालोपयोगी पुस्तके खेरीज करून,—पाचशें पासून सहाशे पर्यंत होती. परंतु पत्रके, मासिके, व संकीर्ण पुस्तके खेरीज करून हीचसंख्या १८९४ पर्यंत ८००० पर्यंत गेली; व यांपैकी ७००० ग्रंथ वरील तीस वर्षात प्रसिद्ध झालेले आहेत. या ३० वर्षांपूर्वी ग्रंथसंख्येचे जे मान होते ते १८९४ मध्ये १५ पटीने वाढले हें ह्यावरून दिसून येईल.

(३) ही ग्रंथसंख्याच केवळ अंवांडव्य प्रमाणाने वाढली आहे असें नाही, तर पद्याचे गद्यवाज्याशीं, त्याचप्रमाणे स्वतंत्र ग्रंथांचे पुनरावृत्त व भाषांतरात्मक ग्रंथाशीं, व शालोपयोगी पुस्तकांचे सामान्य वाज्याच्या ग्रंथांशीं, प्रमाण इतके वाढले आहे कीं, लोकांमध्ये वाज्याची कळकळ किती वाढली आहे ह्याची खात्रीलायक साक्ष त्यावरून पटते.

(४) पुरातन गद्यपद्यग्रंथांचा जीणोद्धार यासंबंधाने विनधास्त इतके ह्याणप्यास हरकत नाहीं कीं जीं १२०० पुस्तके या सदराखालीं येतात

खांत जुन्याकवितेत व ऐतिहासिक बखरींत जेवढा अत्यंत महस्वाचा
म्हणून भाग आहे तेवढा आला आहे.

- (५) भाषांतररूपाने झालेल्या ग्रंथाची संख्या सुमरे १००० आहे.
खांत उक्तष संस्कृत व इंग्रजी ग्रंथांचे साहाय्य जरी व्हुधा सारखेच
झाले आहे तरी त्यांतल्याखांत संस्कृतांचे कांकणभर जास्त झाले
आहे असे म्हणण्यास हरकत नाही. एकविसाहून अधिक अशा पहिल्या
प्रतीच्या इंग्रजी ग्रंथाची व संस्कृतांतल्या व्हुतेक सर्व उत्तम नाटक-
कादंबन्यांच्या भाषांतरांची भर पहून मराठी भाषेची अभिवृद्धि फार
चांगली झाली आहे.
- (६) चरित्र, इतिहास, राजनीति, कायदा, वैद्यक, आणि भौतिकशास्त्रे
ह्या विषयांची सदरे १८६४ सालपर्यंत अगदीं कोरीं होतीं; परंतु पुढील
३० वर्षांत त्या सदराखालीं बन्याच योग्य ग्रंथाचा समावेश झाला
आहे. नाटके, कादंबन्या व निवंध या विषयांत झालेली प्रगति तर
ह्याहूनही अधिक समाधानकारक आहे.
- (७) मराठी वाड्याच्या त्यावेळच्या स्थितीवरून खांत गद्यपद्य ग्रंथाचा भ-
रण पुष्कळ झाला होता असे ह्याणण्यास कोठलीही हरकत दिसत नाही;
व हीं पुस्तके तज्ज लोकांच्या मते युनिव्हर्सिटीने नेमिलेल्या जरी काहीं
इंग्रजी पुस्तकांच्या तोडीची नसलीं, तरी दुसऱ्या भाषांच्या अभ्यास-
क्रमांत नेमिलेल्या पुस्तकांच्या तोडीचीं तीं अगदीं निःसंशय आहेत.
- (८) मराठी वाड्याची जी ही विलक्षण वाढ झाली आहे तीत काहीं दोष-
ही आहेत. पहिला दोष ह्याटला ह्याणजे त्याची वाढ सर्व दिशेने
सारखी झालेली नाहीं; व योग्य मार्गदर्शक नसल्यासुळे त्या वाढींत
व्यवस्थितपणाही मुळीच दिसून येत नाहीं.

- (९) शास्त्रीय ग्रंथांची अथवा शेक्सपीयरच्या नाटकांची भाषांतरे अथवा
रूपांतरे करण्याच्या बाबतींशिवाय युनिव्हर्सिटीचे ग्राजुएटांनी—बोटा-
वर मोजण्याइतकीं काहीं अपवादात्मक उदाहरणे एकीकडे ठेविली
तर—काहीं एक न करण्यांतच प्रासिद्धि मिळविली आहे, ही दुसरी
निराशेची गोष्ट होय. तेव्हां मराठी भाषेच्या अभिवृद्धर्थे झटल्याचे

श्रेय युनिव्हर्सिटी शिक्षण अथवा पदव्या न मिळालेल्याच्व ग्रंथकारांस सर्वतोपरी दिले पाहिजे. उत्तम कांदबरीकार, उत्तम नाटककार, उत्तम चरित्रकार, उत्तम इतिहासकार, उत्तम कवि, उत्तम निबंधकार, वर सांगितल्या प्रमाणेच, काहीं अपवाद खेरीज करून, युनिव्हर्सिटीच्या कृपाप्रसादास पात्र न झालेल्याच्व मंडळीतले आहेत.

(१०) मराठी बहूल कळकळ नसणे हा आमच्या मंडळीत एक सामान्य दोष आहे असें नसून, तिजबहूल दिसून येणारी बेपवाई मात्र दिवसें-दिवस अधिकाआधिक वाढत जात आहे. सामान्यतः सांगावयाचें झाणजे आमच्या मुलांची इंग्रजीस प्रारंभ होतांच, झाणजे सुमारे बाराच्या वर्षांच मराठीशीं फारखत होते. यामुळे त्यांचा आपल्या लोकांशीं असलेला संबंधच वस्तुतः तुट्यासारखा होतो. आणि त्यांपैकी पुष्कळांना पदवी प्राप्त होई तो लेखन वाचन व संभाषण इत्यादि गोष्टी प्रचलित मातृभाषेच्या द्वारे करण्याचीही मोठी मारामार पडते. या परिच्याच्या अभावामुळे त्यांच्यांत मातृभाषेबहूल अनादर उत्पन्न होतो, व ज्या पद्धतीन्या द्वारा आपल्या मातृभाषेत दोन वाक्ये सुद्धा नीटपणे व शुद्धरीतीने बोलतां व लिहितां येत नाहीं असे सुशिक्षित लोक निपजतात, त्या शिक्षणपद्धतीबहूल लोकांस सहाजुभूतिही वाटेनाशी होते यांत नवल तें कसले ?

शिक्षणखाते आणि युनिव्हर्सिटी ही स्थापन करण्यांत सरकारना मुख्य उद्देश युरोपीय ज्ञानाचा फैलाव करणे हा होता, हें त्यांनी आपल्या १८५४ च्या ख-लिल्यांत स्पष्टपणे जाहीर केले आहे. हा ज्ञानप्रसार इंग्रजी भाषा व देशीभाषा यांच्या द्वारा व्हावा हा हेतुही त्यांनी त्यांत दर्शविला होता. देशीभाषांच्या अभिवृद्ध्यर्थ त्या त्या भाषांत प्रोफेसरांच्या जागा ठेवावयाच्या व अशीच सोय संस्कृत व इतर अभियुक्त भाषांसंबंधी ही साधव्यास करावयाची असा आमचा संकल्प आहे असें सरकारांनी विदित केले होतें. आमच्या कॉलेजांतील विद्यार्थींस इंग्रजी शिकण्याबद्दल जे उत्तेजन यावयाचें, तें केवळ देशी भाषांची जागा संवतोपरी इंग्रजीने पटकावावी झाणून यावयाचें नसून, युरोपांतील प्रगतीच्या अवलोकनांने यांना यावयाचें म्हतंत्र ग्रंथद्वारा आपल्या मातृभाषेची अभिवृद्धि घेण यावयाचें असें सरकारच्या मनांत होतें-

युनिव्हर्सिटीपद्धतीनें दिल्या जाणाऱ्या शिक्षणाला जर ही कसोटी लाविली तर
युनिव्हर्सिटीच्या हातून तिचा मुख्य हेतु बन्याच अंशीं मुळींच सिद्धीस जात:
नाहीं असें ह्याणण्याची पाळी येते.

इतर बाबतीत कितीही मतभेद असला, तरी हिंदीयुनिव्हर्सिट्या व त्यांतून बाहेर पडणारे ग्राज्युएट यांची देशी भाषांशीं जी फारखत झाली आहे, हें एक घोर संकट ओढवले आहे, या गोर्ंठीत मतभेदाला बिलकुल जागा दिसत नाहीं. ह्या संकटाच्या निवारणार्थ अनेक उपाय सुचविलेले आडल्यात; परंतु त्यांची छाननी करीत बसण्याचें हें स्थल नव्हे. युनिव्हर्सिटीपुढे हा प्रश्न अनेक वेळां आला आहे. संस्कृतादि जुन्या भाषा ठेवाच्या कीं देशी भाषा ठेवाच्या हा कांहीं आतां वादाचा मुद्दा नाहीं; कारण त्यांना इंग्रजी बरोबरच महत्व मिळाले असून या दोन्हीही भाषांचे (संस्कृत व इंग्रजी) ज्ञान आपल्या देशीभाषांच्या उत्कर्षार्थ कळकळीने झटणाऱ्या माणसास असणें अगदीं अत्यावश्य आहे. आतां प्रश्न एवढाच आहे कीं संस्कृतादि जुन्या भाषा व इंग्रजी, हे विषय आहेत तसेच कायम ठेवून विद्यार्थ्यांना मातृभाषेच्या अध्यनाची अभिरुचि कशी लागावी. या दृष्टीने विचार केला असतां १८६२-६३ सालीं झालेल्या वादविवादांचें व्यावहारिक महत्व बरेच कमी होतें. १८८८ मध्ये जेवहां हा प्रश्न पुन्हा उपस्थित झाला तेव्हां आर्ट्स् मर्थील डिग्री घेणाऱ्या विद्यार्थीस देशीभाषांत भाषांतर व निबंधलेखन हे विषय ठेवावे अशा सूचना झाल्या होत्या. युनिव्हर्सिटीने नेभिलेल्या कभीटीने आपल्या ठरावांत ही सूचना दाखल केली होती व कै. न्या. तेलंग यांनी ही सूचना पुढे आणण्याचा पतकर घेतला होता. परंतु एकंदर डावपेंचांत कांहीं चूक झाल्यासुळे सगळाच वेत फसला; व दुसऱ्या भाषेंतील पुस्तकांबरोबर आणखी एक देशी-भाषांपैकीही पुस्तक असावें ही. रा. मोडकांनी केलेली सूचना थोऱ्याशा बहुमताने नामंजूर झाली. पुढे सन १८९४ सालीं कै. न्या. म. गो. रानडे यांनी हाच प्रश्न पुनः पुढे मांडला; आणि त्यांची सूचना फॅकल्टी आणि सिंडीकेट यांस मान्यही झाली, परंतु भाषांतराच्या ओळशाने विद्यार्थी चिरडून जातील, व यांस मातृभाषा नाहीं अशा विद्यार्थीस त्यापासून फार तोटा होईल व केवळ भाषांतराने वाढ्याच्या अध्ययनाची गोडी लागेल असेंही नाहीं, अशा सबव्हीवर सेनेटने आपले अनुकूल मत देण्याचे:

नाकारिले. त्यानंतर बी. ए. व एम. ए. परिक्षांत ज्या ऐच्छिक दुसऱ्या भाषा आहेत त्यांबरोबरच देशी भाषाही घालाव्या ह्याणून एक नवीन सूचना युनिव्हर्सिटीपुढे आली व तिला सुमारे ५४ फेलोंचे अनुमोदनही मिळाले. ह्याप्रकरणासंबंधी व्हाईस च्यान्सेलरांस पाठविलेले पत्र भाषांतररूपानेंया टिप्पणाच्या पुरवणीत दिले आहे.

या पत्राचे अवलोकन केले असतां, पूर्वीचे वादग्रस्त मुद्दे अजिबात गाळले आहेत, असें दिसून येईल. अभ्यासक्रमांत फेरफार करण्यासाठी ज्या सूचना केल्या आहेत त्यांत इंग्रजी व संस्कृतादि जुन्या भाषा पूर्ववत् कायम ठेविल्या असून कोणाच्या डोक्यावर जुलमानें ओङ्झेही लादलेले नाहीं, तर त्याच्या योगानें सर्वांचे स्वातंत्र्य सारखें कायम राहिले असून कांहीं प्राज्युएटांचे इंग्रजी व संस्कृतादि भाषांकडे कोणत्याहि प्रकारे दुर्लक्ष न होतां त्यांचे मन देशीभाषेतील वाढ्याच्या अध्ययनाकडे लागेल अशी त्यांत योजना केली होती. युनिव्हर्सिटीच्या फेलोंना ह्या प्रश्नाची पूर्ण माहिती मिळावी व त्याचा त्यांस योग्य निर्णय करितां यावा या हेतूने कै. न्या. रानडे यांनी, पुढे पुरवणीत दिलेले पत्र लिहिलेहोते. असें झाल्या मुळे ज्याकोणास, ‘मराठी भाषाही त्यावेळी इतर दुसऱ्या भाषांबरोबर ऐच्छिक भाषा ठेवण्याच्या लायखीची होती की नाहीं’ या प्रश्नाचा विचार असद्ग्रहग्रस्त न होतां सरळ मनानें करावयाचा होता, त्यांस तसें करण्यास चांगले साधन झाले; व त्यावरून त्या प्रश्नाचा निकाल लावण्याची योग्य वेळ आल्यावर फेलोमंडळी त्या प्रश्नाच्या योग्यायोग्यतेकडे लक्ष देऊन निकाल देतील अशी आशा रावबहादुरांस वाटत होती.

पुरवणी.

दि आनरेबल ई. टी. क्यांडी. व्हाईसच्यान्सेलर

मुंबई युनिव्हर्सिटी यांचे हुजुरांस.

खालीं सह्या करणार यांजकडून नम्रतापूर्वक अर्ज करण्यांत येतो ऐसाजे. युनिव्हर्सिटीच्या उच्च परीक्षांत देशी भाषांच्या व वाढ्याच्या अध्ययनास उत्तेजन मिळावें ह्याणून आझी जी सूचना आपल्यापुढे मांडितों आहों तिचा सिंडिकेटकडून व अखेरीस सेनेटकडून योग्य विचार व्हावा अशी आमची नम्र विनंति आहे. या प्रश्नाकडे सेक्रेटरी ऑफ स्टेट फॉर इंडिया यांचे लक्ष

वेधले असून त्यांच्याच सूचनेवरून कांहीं वर्षापूर्वीं मुंबई सरकाराने हा प्रश्न युनिव्हर्सिटीपुढे विचार करण्याकरितां ठेविला होता. ही गोष्ट आपणांस निर्दित आहेच. ही गोष्ट अमलांत आणण्याकरितां निरनिराळ्या सूचना पुढे आल्या. व सरतेशेवटीं सिंडिकेटने शिफारस करून या सूचनेचे असे रूपांतर केले कीं, 'आर्ट्स कोर्सच्या प्रत्येक उच्च परीक्षेस विद्यार्थ्यांना स्वभावेत निबंध लेखन व भाषांतर हे विषय अवश्य असावेत.' परंतु सेनेटमध्ये ३४ विरुद्ध ४२ मतां पहून ही सूचना थोड्याशा बहुमताने नापसंत ठरली. सेनेटमध्ये ज्ञालेल्या वादविवादावरून असे समजते कीं ही सूचना अमान्य होण्याचे पहिले कारण हें कीं तिच्या योगाने अगोदरच जड असलेले अभ्यासाचे ओङ्के अधिक जड होईल. दुसरे कारण असे कीं या इलाख्यांत प्रचलित असलेल्या देशी भाषांपैकी कोणतीच भाषा. ज्यांची जन्मभाषा नाहीं अशा विद्यार्थ्यांवर या सूचनेने विनाकारण जास्त बोजा पडेल. व निबंधलेखन व भाषांतर यांस फारशी वंद्रत्ता लागत नसून त्यांच्या योगाने देशी भाषांतील उच्च वाडमयास उत्तेजन मिळल असेही नाही.

(२). आपणांपुढे जो प्रश्न मांडिला आहे त्याबद्दल या युनिव्हर्सिटीच्या पुष्कळ फेलोमंडळीस कळकळ वाटत आहे. ह्यानून वर नमूद केलेला आक्षेप टाळून युनिव्हर्सिटीच्या उच्च परीक्षांत देशी वाडमयाच्या अध्ययनास उत्तेजन कसे देतां येईल या प्रश्नाचा विचार पुन्हा करण्यास योग्य काळ आतां प्राप्त झाला आहे असे आम्हांस वाटते.

सिंडिकेटच्यापुढे आम्हीं सूचना जी मांडितों आहों ती येणेप्रमाणे आहे:—
(१) जे विद्यार्थी बी. ए. च्या परिक्षेस भाषा हा ऐच्छिक विषय घेतात

त्यांस संस्कृतदि इतर दुसऱ्या भाषांएवजी मराठी, गुजराठी, कानडी व हिंदुस्तानी यांपैकीं कोणताहा भाषा घेण्याची मुभा असावी. या सूचनेच्या योगाने पान (यु. का. व. १९९६) ४६ पा. २ नियम ३१ या मध्ये दिलेल्या भाषांच्या यादींत या देशी भाषा नमूद करण्यापलीकडे कसलाही फेरफार करण्याची जरूर पडणार नाहीं.

(२) त्याचप्रमाणे पान ६४ पा. २ नियम ५७ मध्ये फेरफार करून एम. ए. च्या परीक्षेस ऐच्छिक दुसऱ्या भाषांएवजी देशी भाषा घेण्याची मुभा विद्यार्थ्यास मिळावी.

(३) या वैकल्पिक सूचनेच्या योगाने सांप्रत नेमलेल्या अभ्यासांत अधिक भर न पडून विद्यार्थ्यांस वाटेल ती भाषा दुसरी भाषा या नात्याने

घेण्याची मुभा राहील. दुसरी गोष्ट अशी की सर्व विद्यार्थ्यांना अभ्यासाचा बोजा सारखा पडत नाहीं हा आक्षेप या सूचनेवर आणितां येत नाहीं. ज्यांना मातृभाषा नाहीं व जे ती शिक-प्याची पर्वा करीत नाहींत त्यांनां प्राचीन संस्कृतादि अथवा अर्वाचीन फ्रेंच व परिशेष वरैरे भाषा त्यांच्या मर्जिप्रिमाणे घेतां येतीलच. तिसरी गोष्ट अशी की ही सूचना पसंत पडल्यास, खन्या विद्वतेची कसोटी लागून देशी भाषेतील उच्च प्रतीच्या वाडमयास उत्तेजन मिळेल. पुरातन संस्कृतादि भाषांच्या अध्ययनाच्या आड ही सूचना यावयाची नाही; कारण बी. ए. च्या परीक्षेत त्या भाषा आवश्यक विषयांत घातलेल्या आहेत, ही चौथी गोष्ट होय. यावरून सहज असे दीसून येईल की आमच्या सूचना पूर्वी घेतलेल्या आक्षेपांस पात्र नसून त्यांच्यांत कांहीं विशिष्ट फायदाही आहे. या गोष्टीमुळे तो सिडिकेट व सेनेट यांस पसंत पडेल असे आहांस वाटते.

(४) यावर कांहींचे झाणणे असे पडेल की विद्यार्थ्यांना विषयांची पसंती करण्याची जी ही मुभा दिली आहे तिचा पुष्कळ विद्यार्थी फायदा घेणार नाहींत व एकंदरीत ही सूचना परीणामीं मोठीशी हितकर होईल असे नाहीं. परंतु, या आक्षेपास आमचे उत्तर असे आहे की अशी भीती बाळगण्याचे मुर्छांच कारण नाहीं. आणखी आपल्या मातृभाषेतील उच्च वाडमयाचे अध्ययन करणारे जरी थोडेसे विद्यार्थी निघाले तरी ते उत्तम प्रतीचे विद्वान् होऊन त्यांचा पुढे त्यांच्या मातृभाषेच्या अभिवृद्धीच्या कामीं जो उपयोग होईल तो शब्दांनी सांगता येण्यासारखा नाहीं, व ते अशा रीतीने आपल्या युनिव्हर्सिटीला ललामभूत होतील. आणखी असे आहे की असे केल्यांने युनिव्हर्सिटीने आपले कर्तव्य तरी बजावल्यासारखे होईल, व इष्ट हेतू न साधल्यास त्याचा दोष सर्वस्वी लोकांकडे राहील. हल्ळीं कोणत्याही कॉलेजांत या देशी भाषांतील उच्च वाड्य शिकविण्याची सोय नाहीं हा आक्षेप आणण्याचे कारण दिसत नाहीं. कारण आमची सूचना पसंत झाली तरच ही उणीच भासणार आहे; आणि ही उणीच योग्य वेळांत कांहीं विशिष्ट देणगयांनी व इतर उपायांनी सहज भरून निघेल. आणखी हा आक्षेप युनिव्हर्सिटीने इतर भाषा पसंत केल्या आहेत त्यांनाही बरोबरीनेच लागू पडतो.

येणेप्रमाणे सर्व गोष्ठी आम्हीं आपल्यापुढे ठेविल्या आहेत; तेव्हां वर केलेली आमची सूचना आपण सेनेटच्यापुढे आपल्या शिफारसी—सह ठेवावी व रतिजवर त्या मंडळीचा अनुकुल अभिप्राय मिळेल असें करावें अशी आमची आपल्यास नम्र विनंति आहे. प्रथमतः मराठी, गुजराथी, कानडी व हिंदुस्तानीं या भाषा सुरु कराव्या. यासंबंधीं आमच्या वरील सूचना सर्व प्रकारे सोयीच्या असल्यामुळे त्यांचा अनुभव तरी घेऊन पहावयास हरकत नाहीं. असें आद्यांस वाटते. मेहरबानांस कलावें.

- (१) म. गो. रानडे.
- (२) वा. ज. कीर्तिकर.
- (३) चिमणलाल ह. सेटलवाड.
- (४) का. र. कीर्तिकर.
- (५) जमितराम नानाभाई.
- (६) भालचंद्र कृष्ण.
- (७) ना. ग. चंदानवरकर.
- (८) गो. का पारख.
- (९) कैखुषरू. एन. काब्राजी.
- (१०) नारायण विष्णु गोखले.
- (११) काळाभाई लळभाई.
- (१२) नीलकंठ वि. छत्रे.
- (१३) जी. वी. प्रभाकर.
- (१४) कल्याणदास केशवदास मोदी.
- (१५) आर. एम. सयानी.
- (१६) अबदुल एम. धरमसी.
- (१७) आर. डी. सेटना.
- (१८) रातिराम डि. दवे.
- (१९) डोसाभाई फ्रामजी.
- (२०) शामराव विढल.
- (२१) कृष्णराव ए. चेंबूरकर.
- (२२) माणिकशा जे. टालीयारखान.
- (२३) शिवराम व्ही. भांडारकर.
- (२४) घनश्याम नी. नाडकर्णी.
- (२५) एफ. आर. व्हीकाजी.

- (२६) शांताराम व्ही. कंटक.
- (२७) पुंडलीक गणेश.
- (२८) एम. एच. हकीम.
- (२९) मोरेश्वर गोपाळ देशसुख.
- (३०) प्रेमचंद रायचंद.
- (३१) जी. एन. त्रिपाठी.
- (३२) शांताराम विठ्ठल.
- (३३) नानाभाई आर. राणीना.
- (३४) धनजीभाई नवरोजी.
- (३५) पुरषोत्तम बी. जोशी.
- (३६) नगीनदास टी. मार्काटीया.
- (३७) इब्राहीम अहमदी.
- (३८) शेख एफ. एल. मुल्ला.
- (३९) हरकीसनदास नरोत्तमदास.
- (४०) गो. कृ. गोखले.
- (४१) त्रिं. क. गजर.
- (४२) मनसूखराम एस. त्रिपाठी.
- (४३) ईस्माएल जान महमद.
- (४४) एम. ए. एफ. मूस.
- (४५) वि. ना नेने
- (४६) जीवनजी जमशेटजी मोदी.
- (४७) गणपत स. राव.
- (४८) आत्माराम पांडुरंग.
- (४९) बद्रुदीन तव्यबजी.
- (५०) दाजी आबाजी खरे.
- (५१) नारायण बळाळ लिमये.
- (५२) वि. ना. पाठक.
- (५३) जी ए. सानकर.
- (५४) दत्तू जी. सबर्नीस.

